



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1378/23 - 2005 පෙබරවාරි 03 වැනි බ්‍රහස්පතින්දා - 2005.02.03

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි පෙදය - සාමාන්‍ය

එල්.ඩී.සී.එස් 1/64.

ආණ්ඩුවේ නිවේදන

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිතුමිය විසින් සාදනු ලැබූ නියෝග.

වන්දිකා බණ්ඩාරනායක කුමාරතුංග,  
ජනාධිපති.

2005 පෙබරවාරි මස 03 වැනි දින,  
කොළඹ දී ය.

නියෝග

1. මේ නියෝග 2005 අංක 1 දරන හදිසි අවස්ථා (විවිධ විධිවිධාන හා බලතල) නියෝග නමින් හඳුන්වනු ලැබේ. ලුහුඬු නාමය.

1 වන කොටස - සාමාන්‍ය

2. (1) යම් හදිසි අවස්ථා නියෝගයක වෙනත් අර්ථ නිරූපනයක් ප්‍රකාශිතව ම එහි සඳහන් කොට ඇත්තේ නම් මිස අර්ථ නිරූපනය.  
හෝ අන් ආකාරයක විධිවිධාන එහි ප්‍රකාශිතව ම සලස්වා ඇත්තේ නම් මිස හෝ පද සම්බන්ධයෙන් අන්‍යාර්ථයක් අවශ්‍ය  
වන්නේ නම් මිස -

‘නීතිපතිවරයා’ යන්න, යම් හදිසි අවස්ථා නියෝගයක් සම්බන්ධයෙන් යන විට සොලිසිටර් ජනරාල්, අතිරේක  
සොලිසිටර් ජනරාල් සහ නියෝජ්‍ය සොලිසිටර් ජනරාල් හෝ, ඒ නියෝගයෙහි කාර්යය සඳහා ඒ වෙනුවෙන්  
රජයේ නීතිඥවරයකු වශයෙන් ක්‍රියා කිරීමට නීතිපතිවරයා විසින් බලය පවරනු ලැබූ රජයේ යම් නීතිඥවරයෙක්  
ද ඊට ඇතුළත් වේ ;

‘නිසි බලධරයා’ යන්න, යම් හදිසි අවස්ථා නියෝගයක් සම්බන්ධයෙන් වන විට ඒ නියෝගයේ අන්‍යාකාර විධිවිධාන සලස්වා ඇත්නම් මිස, ඒ නියෝගයේ කාර්යය සඳහා නිසි බලධරයකු වශයෙන් ජනාධිපතිවරයා විසින් නමින් හෝ නිලයන් පත් කරනු ලැබූ යම් තැනැත්තෙක් අදහස් වේ ;

‘හදිසි අවස්ථා’ නියෝගය යන්නෙන්, මේ නියෝග අතුරින් යම් නියෝගයක් හෝ මහජන ආරක්ෂක ආඥාපනත යටතේ සාදනු ලැබූ වෙනත් යම් නියෝගයක් අදහස් වේ ;

‘අත්‍යවශ්‍ය සේවය’ යන්නෙන් මහජන උපයෝගීතාවය හෝ ජාතික ආරක්ෂාව සඳහා හෝ මහජන සාමය ආරක්ෂා කිරීමට හෝ ජන ජීවිතයට අත්‍යවශ්‍ය සේවාවක් අදහස් වන අතර ආණ්ඩුවේ යම් දෙපාර්තමේන්තුවක් හෝ එහි ශාඛාවක් ඊට ඇතුළත් වේ ;

‘පොලිස්පතිවරයා’ යන්නට, යම් නියෝජ්‍ය පොලිස්පතිවරයෙක් ද ඇතුළත් වේ ;

‘ඉඩම’ යන්නට, ජලයෙන් වැසුණු ඉඩම් ද ගෙවල්වල හෝ ගොඩනැගිල්වල කොටස් ඇතුළත් වේ ;

‘පොලිස් නිලධරයා’ යන්නෙන්, පොලිස් ආඥා පනත යටතේ පිහිටුවන ලද යම් පොලිස් හමුදාවක සාමාජිකයෙකු අදහස් වේ ;

‘මහජන නිලධරයා’ යන්නට, ආණ්ඩුක්‍රම ව්‍යවස්ථාවේ ඇති අර්ථයම ඇත ;

‘අධිග්‍රහණය කර ගැනීම’ යනු, යම් දේපළක් සම්බන්ධයෙන් යෙදී ඇති විට ඒ දේපළවල සන්නිකය ලබා ගැනීම හෝ අධිග්‍රහණය ගැනීමේ බලධරයාට කැමැත්තක් කිරීම සඳහා ඒ දේපළ ඔහුට භාරදෙන ලෙස නියම කිරීම අදහස් වේ. තව ද, එහි ව්‍යාකරණ ප්‍රභේද හෝ සජාතීය පාඨ ඒ අනුව තේරුම් ගත යුතු ය ;

‘රාජ්‍ය ආරක්ෂක අමාත්‍යාංශයේ ලේකම්වරයා’ යන්නට රාජ්‍ය ආරක්ෂක අමාත්‍යාංශයේ යම් අතිරේක ලේකම්වරයෙක් ද ඇතුළත් වේ ;

‘ශ්‍රී ලංකාව’ යන්නට, එහි දේශීය ජලනිරය ද ඇතුළත් වේ ;

‘දේශීය ජලනිරය’ යන්නට, ආණ්ඩුක්‍රම ව්‍යවස්ථාවේ දී ඇති අර්ථයම ඇත්තේ ය ;

‘යාත්‍රාව’ යන්නට, සෑම වර්ගයක ම බෝට්ටු, ඔරු, පහරු හා යාත්‍රා විශේෂ ඇතුළත් වේ.

(2) අර්ථ නිරූපණ ආඥාපනත, යම් පනතක හෝ ආඥාපනතක හෝ ජාතික රාජ්‍ය සභාවේ පනතක හෝ අර්ථ නිරූපණය සඳහා අදාළ වන පරිද්දෙන් ම, හදිසි නියෝගයක හා එය යටතේ පනවනු ලබන කවර හෝ ආඥාවල හෝ රීතිවල අර්ථ නිරූපණය සඳහා ද අදාළ විය යුතු ය.

(3) යම් හදිසි අවස්ථා නියෝගයක් පිළිබඳව යම් ලේඛනයක හෝ වෙනයම් ලිඛිත නීතියක ඇති සෑම සඳහන් කිරීමක් ම, ඉන් වෙනත් දෙයක් අදහස් කර ඇති බව නොපෙනෙන විට, මහජන ආරක්ෂක ආඥාපනත යටතේ සාදනු ලැබූ යම් තදනන්තර නියෝගයකින් සංශෝධනය කර ඇති පරිදි ඒ නියෝගය පිළිබඳ සඳහන් කිරීමක් ලෙස තේරුම් ගත යුතු ය.

(4) යම් හදිසි අවස්ථා නියෝගයක් යටතේ කරනු ලැබූ යම් විධානයක හෝ ආඥාවක කාලසීමාවක් සඳහන් කළ යුතු බව ඒ නියෝගයෙන් නියම කර ඇති අවස්ථාවක හෝ එසේ සඳහන් කිරීමට එම නියෝගයෙන් ඉඩ සලස්වා ඇති අවස්ථාවක සහ එවැනි යම් කාලසීමාවක් ඒ විධානයෙහි හෝ ආඥාවෙහි සඳහන් නොවන අවස්ථාවක, ඒ කාලසීමාව, එම විධානය හෝ ආඥාව කරනු ලැබුවේ යම් නියෝගයක් යටතේ ද ඒ නියෝගය බලපවත්නා කාලසීමාව වශයෙන් සැලකිය යුතු ය.

3. අන්‍යාකාරව ප්‍රකාශිත විධිවිධාන සලස්වා ඇති පරිදි හැර, යම් හදිසි අවස්ථා නියෝගයක් මගින් පවරනු ලැබූ බලතල, ජනාධිපතිවරයා වෙත හෝ වෙනත් යම් අධිකාරයක් හෝ තැනැත්තකු වෙත නීතියෙන් සතු වී හෝ පැවරී තිබෙන වෙනත් යම් අයිතිවාසිකම් හෝ බලතල වලට අමතරව වන අතර ඒ අයිතිවාසිකම් හෝ බලතලවල බලය හිත කිරීමක් වශයෙන් නොවන්නේ ය.

හදිසි අවස්ථා  
බලතල වෙතත්  
බලතල වලට  
අමතරව බව.

4. යම් හදිසි අවස්ථා නියෝගයකින් ජනාධිපතිවරයා වෙත පවරනු ලැබූ හෝ නියම කරනු ලැබූ යම් බලයක්, කාර්යයක් හෝ කර්තව්‍යයක් ජනාධිපතිවරයා විසින් ඒ වෙනුවෙන් බලය පවරනු ලැබූ යම් අමාත්‍යවරයෙකු විසින් ක්‍රියාවේ යෙදවීම, කිරීම හෝ ඉටු කිරීම හෝ කළ හැකි ය.

හදිසි අවස්ථා නියෝග යටතෙහි බලතල කාර්ය හා කර්තව්‍ය පැවරීම.

5. (1) යම් හදිසි අවස්ථා නියෝගයක කාර්යය සඳහා යම් තැනැත්තකු නියම බලධරයා වශයෙන් සාමාන්‍යයෙන් මුළු ශ්‍රී ලංකාව සඳහා හෝ ඒ තැනැත්තා පත් කරනු ලබන ලියවිල්ලෙහි නිශ්චිතව සඳහන් යම් ප්‍රදේශයක් හෝ ස්ථානයක් සඳහා හෝ පත් කරනු ලැබිය හැකි ය. තව ද ඒ පත් කිරීම ඒ ලියවිල්ලෙහි නිශ්චිතව සඳහන් කාර්යය සඳහා සීමා කරනු ලැබිය හැකි ය.

නිසි බලධරයා පත් කිරීම.

එසේ වුව ද, යම් නියෝගයක යම් කාර්ය සඳහා හෝ යම් නිශ්චිතව සඳහන් ප්‍රදේශයක් හෝ ස්ථානයක් සඳහා හෝ නිසි බලධරයන් වශයෙන් තැනැත්තන් දෙදෙනෙකු හෝ ඊට වැඩි ගණනක් පත් කිරීම මේ ඡේදයේ පෙරාතුව වූ විධිවිධානවල කිසිවකින් වැළැක්වේ යයි නොසැලකිය යුතු ය.

(2) යම් ධුරයක් දරන්නකු ඒ ධුර නාමයෙන් නියම බලධරයකු ලෙස පත් කරනු ලැබ ඇති අවස්ථාවක පටහැනි විධානයක් ප්‍රකාශිතවම සලස්වා නොමැති නම්, එසේ නම් කරනු ලැබූ ධුරයෙහි කාර්යය එවකට ඉටු කරන තැනැත්තා ඒ පත් කිරීමට ඇතුළත් වන ලෙස සැලකිය යුතු ය.

6. යම් හදිසි අවස්ථා නියෝගයක කාර්යය සඳහා යම් තැනැත්තකු වෙත භාර දිය යුතු දැන්වීමක්, ඒ හදිසි අවස්ථා නියෝගයේ අඩංගු යම් විශේෂ විධිවිධානවලට භාතියක් නොමැතිව, ඒ තැනැත්තාගේ අන්තිම හෝ සිරිත් පරිදි වූ වාසස්ථානය හෝ ව්‍යාපාරික ස්ථානය වෙත ලියුමක මාර්ගයෙන් තැපෑලෙන් යැවීමෙන් භාර දිය හැකි ය.

දැන්වීම් භාරදීම.

7. යම් ආඥාවක් හෝ රීතියක් සෑදීම සඳහා යම් හදිසි අවස්ථා නියෝගයකින් පැවරුම් යම් බලයක් තේරුම් ගැනීමේ දී ඒ සඳහා බලය ක්‍රියාවේ යෙදූ ආකාරයටම හා එය යටත්වන යම් කොන්දේසි වෙනොත් ඒ කොන්දේසිවලටම යටත්ව, ඒ ආඥාව හෝ රීතිය ප්‍රකාශයට කිරීම හෝ වෙනස් කිරීම සඳහා ද ක්‍රියාවේ යෙදිය හැකි බලයක් ඊට ඇතුළත් වූ ලෙස තේරුම් ගත යුතු ය.

ආඥා හෝ රීතිය ප්‍රකාශයට කිරීම හෝ වෙනස් කිරීම.

## II වන කොටස

### පරිශ්‍ර හා වාහන සන්නකයට ගැනීම සහ පුද්ගල සේවාවන් අධිග්‍රහණයට ගැනීම

8. (1) යම් ගොඩනැගිල්ලක් හෝ පරිශ්‍ර යම් ස්වභාවික විපතක් සම්බන්ධයෙන් වන සහන කටයුතු සඳහා අවශ්‍ය වන අවස්ථාවක, එම ප්‍රදේශයේ ශ්‍රී ලංකා යුධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ ක්‍රියාත්මකවරයෙකු, කොමදෝරුවරයෙකු හෝ පියාසර කොමාන්ඩර්වරයෙකු විසින් එකී කාර්යය සඳහා එම ගොඩනැගිලි හෝ පරිශ්‍රවල භුක්තිය ලබාගත යුතු අතර එහි සිටින යම් තැනැත්තෙකු හෝ එහි සාමාන්‍ය පදිංචිකරුවෙකු හෝ එම ගොඩනැගිල්ලෙන් හෝ පරිශ්‍රයෙන් පිටමංකොට යම් බලරහිත තැනැත්තන් එම ගොඩනැගිලි හෝ පරිශ්‍රවලට ප්‍රවේශ වීමෙන් ආරක්ෂා කළ යුතු ය.

පරිශ්‍ර අධිග්‍රහණය කිරීම.

එසේ වුව ද, එම දේපලට අයිතිය කියාපාන යම් තැනැත්තකුට එම දේපල නිදහස් කරගැනීම සඳහා ආඥාවක් කරවා ගැනීම පිණිස, මහාධිකරණය වෙත ඉල්ලීමක් කිරීමේ හිමිකම තිබිය යුතු ය. එම ආඥාව කිරීමෙන් සති දෙකක කාලසීමාවක් ඉකුත් වූ පසුව, එම දේපල ඔහුගේ ම දැනුම නොමැතිව හෝ ඔහුගේ උපදෙස්වලට පටහැනිව හෝ පාවිච්චි කරන ලද බවට මහාධිකරණය සැහිමකට පත් වේ නම් මහාධිකරණය විසින් එම දේපල මුදාහරිනු ලැබිය හැකි ය.

එසේම තවදුරටත්, එම දේපල සන්නකයට ගැනීමෙන් මාස හයක් ඇතුළත ඉහත සඳහන් පරිදි වූ වරදක් සිදුකිරීම සඳහා නඩු කටයුතු කිසිවක් ආරම්භ නොකරන ලද්දේ නම්, එම දේපල එහි නිත්‍යානුකූල අයිතිකරු වෙත ආපසු භාර දෙනු ලැබිය යුතු ය.

(2) යම් තැනැත්තකු මේ නියෝග යටතේ යම් වරදක් සඳහා වරදකරු කර ඇති අවස්ථාවක සහ එම ගොඩනැගිල්ල හෝ පරිශ්‍ර මේ නියෝගය යටතේ යම් වරදක් කිරීම සඳහා හෝ යම් වරදක් කිරීම සම්බන්ධයෙන් භාවිතකොට ඇති බවට අධිකරණය සැහිමකට පත්වන්නේ නම්, අධිකරණය විසින් එවැනි වරදක් සඳහා පනවනු ලැබිය හැකි වෙනත් යම් දණ්ඩනයකට අමතරව, එම දේපල ජනරජයට අත්කර ගැනීම ද කළ යුතු ය.

9 (1) ජාතික ආරක්ෂාව සඳහා හෝ මහජන සාමය ආරක්ෂා කිරීම සඳහා හෝ ජනජීවිතය සඳහා අත්‍යාවශ්‍ය සැලැස්ම සහ සේවා පවත්වාගෙන යාම සඳහා හෝ අවශ්‍ය හෝ අවස්ථාවෝචිත බව නිසි බලධරයාගේ මතය වන්නේ නම් ශ්‍රී ලංකාව තුළ ඇති කවර හෝ වාහනයක් ඔහු විසින් අධිග්‍රහණය කරනු ලැබිය හැකි අතර එම අධිග්‍රහණය සම්බන්ධව අවශ්‍ය හෝ අවස්ථාවෝචිත බව නිසි බලධරයාට පෙනී යන යම් විධාන ඔහු විසින් දෙනු ලැබිය හැකිය.

වාහන අධිග්‍රහණය කිරීම.

(2) මේ නියෝගයේ (1) වන ඡේදය යටතේ යම් වාහනයක් නිසි බලධරයා විසින් අධිග්‍රහණය කරනු ලැබූ අවස්ථාවක, ජාතික ආක්ෂාව පිණිස හෝ මහජන සාමය සුරක්ෂිත කිරීම හෝ ජනජීවිතය සඳහා අත්‍යාවශ්‍ය සැපයුම් හා සේවා පවත්වාගෙන යාම පිණිස අවශ්‍ය යයි හෝ අවස්ථාවෝචිතයයි නිසි බලධරයා අදහස් කරන යම් කාර්යයක් සඳහා හෝ ආකාරයකට ඒ වාහනය පාවිච්චි කිරීම හෝ ඒ වාහනය සම්බන්ධයෙන් කටයුතු කිරීම නැතහොත් පාවිච්චිය හෝ කටයුතු කිරීම සඳහා බලය දීම කරනු ලැබිය හැකි ය.

(3) මේ නියෝගයේ (1) වන ඡේදයෙන් පැවරී ඇති බලතල සාර්ථකව ක්‍රියාවේ යෙදීම පිණිස විධානයක් කිරීම අවශ්‍ය බව නිසි බලධරයකුගේ මතය වන්නේ නම්, ඔහු විසින් මුළු ශ්‍රී ලංකාව හෝ ශ්‍රී ලංකාවේ යම් නිශ්චිත කොටසකට අදාළව කරන නියමයක් මගින්, ඒ නියමය බලත්මක වන අවස්ථාවේ දී ඒ නියමයේ විස්තර කර තිබිය හැකි යම් වාහනයක් ඒ නියමය අදාළ ප්‍රාදේශයේ යම් පරිශ්‍රයක, තමා සන්නකයේ නැතහොත් තමාගේ පාලනය යටතේ තිබෙන කිසිම තැනැත්තකු විසින් ඒ වාහනය එම පරිශ්‍රයෙන් ඉවත්කර ගැනීමට එකී නියමයේ නිශ්චිතව සඳහන් යම් තැනැත්තකු විසින් හෝ බලධරයකු විසින් අවසර දෙන තාක් ඒ පරිශ්‍රයෙන් ඉවත් කිරීම හෝ ඉවත් කිරීමට සැලැස්වීම නැතහොත් අවසර දීම නොකළ යුතු බවට විධාන කරනු ලැබිය හැකිය.

(4) මේ නියෝගයේ මීට ඉහතින් ඇති විධිවිධාන මගින් යම් තැනැත්තකු වෙත පැවරී ඇති බලතල ක්‍රියාවේ යෙදවීමෙහි ලා උපකාර කරන ලෙස සහ සහාය වන ලෙස ඒ තැනැත්තා විසින් ඉල්ලා සිටිනු ලැබූ විටක, සන්නද්ධ සේවයක හෝ ආණ්ඩුවේ සේවයේ යම් නිලධරයකු විසින් එසේ උපකාර කිරීම හෝ සහාය වීම කළ යුතු ය.

පුද්ගල සේවා  
අධිග්‍රහණය කිරීම

10. රාජ්‍ය ආරක්ෂාව පවත්වාගෙන යාම හෝ අත්‍යාවශ්‍ය සේවා පවත්වාගෙන යාම සඳහා ආධාර වශයෙන් හෝ ඒ සම්බන්ධයෙන් යම් වැඩක් කිරීමට හෝ පුද්ගලික සේවයක් කිරීමට ස්වකීය අත්සන යටතේ ආඥාවකින් යම් තැනැත්තකුට නියම කිරීම හෝ ඒ ආකාරයෙන් නියම කිරීමට ඒ වෙනුවෙන් නියමිත බලධරයන් හෝ නිලධරයන් එක් තැනැත්තකුට හෝ ඊට වැඩි දෙනෙකුට බලය පැවරීම ජනාධිපතිවරයා විසින් කළ හැකි ය. මේ නියෝගය යටතේ සාදන ලද යම් නියමයක් යම් තැනැත්තකු විසින් කඩ කරනු ලබන හෝ ඒ අනුව ක්‍රියා කිරීම යම් තැනැත්තකු විසින් පැහැර හරිනු ලබන අවස්ථාවක ඒ තැනැත්තා වරදකට වරදකරු වන්නේ ය.

අත්‍යාවශ්‍ය සේවා  
කොමසාරිස්  
ජනරාල්වරයා  
පත්කිරීම.

11. (1) ජනාධිපතිවරයා විසින්, ආඥාවක් මගින්, මුළු ශ්‍රී ලංකාව සඳහා අත්‍යාවශ්‍ය සේවා කොමසාරිස් ජනරාල්වරයෙකු වශයෙන් යම් තැනැත්තකු තමන් හෝ ඒ නිලයෙන් පත්කරනු ලැබිය හැකිය. අත්‍යාවශ්‍ය සේවා පවත්වාගෙන යාමට අදාළ සියළු ක්‍රියාකාරකම් ක්‍රියාත්මක කිරීම සම්බන්ධීකරණය කිරීම අත්‍යාවශ්‍ය සේවා කොමසාරිස් ජනරාල්වරයාගේ කාර්යය විය යුතු ය.

(2) මේ නියෝගය යටතේ තම කාර්යය ඉටු කිරීම සඳහා අවශ්‍ය වන නියෝජ්‍ය කොමසාරිස්වරුන් හෝ සහකාර කොමසාරිස්වරුන් සංඛ්‍යාවක් අත්‍යාවශ්‍ය සේවා කොමසාරිස් ජනරාල් වරයා විසින්, තමන් හෝ නිලයෙන් පත්කරනු ලැබිය හැකි ය.

(3) මේ නියෝග මගින් හෝ මේ නියෝග යටතේ අත්‍යාවශ්‍ය සේවා කොමසාරිස් ජනරාල්වරයා වෙත පවරා ඇති බලතල හෝ නියමකොට ඇති කාර්යය හෝ භාරකොට ඇති කර්තව්‍යය හෝ කිසිවක්, (2) වන ඡේදය යටතේ පත්කරනු ලැබූ යම් නියෝජ්‍ය කොමසාරිස්වරයෙකු හෝ සහකාර කොමසාරිස්වරයෙකු වෙත, අත්‍යාවශ්‍ය සේවා කොමසාරිස් ජනරාල්වරයා විසින් පවරනු ලැබිය හැකි ය.

(4) පහත දැක්වෙන යම් බලයක්, එනම් 10 වන නියෝගය යටතේ වූ යම් බලයක් නියෝගය යටතේ පවරන ලද්දා වූ යම් බලධරයකු හෝ නිලධරයකු වෙත පවරනු ලැබූ යම් බලයක්, අත්‍යාවශ්‍ය සේවා කොමසාරිස් ජනරාල්වරයා විසින්, මේ නියෝගය යටතේ වූ කාර්යය ඉටු කිරීම සඳහා ක්‍රියාවේ යොදවනු ලැබිය හැකිය.

(5) අත්‍යාවශ්‍ය සේවා පවත්වාගෙන යන බවට නිසැකවම වග බලා ගැනීම සඳහා අවශ්‍ය විධිවිධාන.-

(අ) 10 වන නියෝගය යටතේ යම් බලයක් පවරනු ලැබූ යම් බලධරයකුට

හෝ නිලධරයකුට,

(ආ) 48 වන නියෝගය යටතේ පත් කරනු ලැබූ යම් සම්බන්ධතා නිලධරයකුට,

අත්‍යාවශ්‍ය සේවා කොමසාරිස් ජනරාල්වරයා විසින් දෙනු ලැබිය හැකි අතර, එසේ දෙනු ලබන සෑම විධානයක්ම පිළිපැදීම අවස්ථාවෝචිත පරිදි නියම බලධරයාගේ, නිලධරයාගේ හෝ සම්බන්ධතා නිලධරයාගේ කාර්යය විය යුතු ය.

අත්‍යාවශ්‍ය සේවා

12. (1) යම් සේවාවක් අත්‍යාවශ්‍ය සේවාවක් බවට ප්‍රකාශයට පත් කිරීම, මහජන සාමය සුරක්ෂිත කිරීම සඳහා ජන ජීවිතය සඳහා අත්‍යාවශ්‍ය සැපයුම් හා සේවා පවත්වාගෙන යාම පිණිස අවශ්‍ය බව පෙනී යන්නේ නම්, ජනාධිපතිවරයා විසින් ගැසට් පත්‍රයේ පළ කරන නියමය මගින් ඒ සේවාවක් අත්‍යාවශ්‍ය සේවාවක් බවට ප්‍රකාශය පත් කළ හැකි ය.

(2) ජනාධිපතිවරයා විසින් (1) වන ඡේදයට අනුකූලව අත්‍යාවශ්‍ය සේවයක් බවට ප්‍රකාශයට පත් කරන ලද සේවයක් හා සම්බන්ධ යම් වැඩක යෙදී සිටින හෝ නියුක්ත කරනු ලැබ සිටින යම් තැනැත්තකු විසින් -

(අ) ඒ නියමයේ දින සිට එක් දිනයක් ඉකුත් වීමෙන් පසු ඔහුගේ වැඩ කරන තැනහොත් සේවයේ නියුක්ත ස්ථානයට හෝ ඔහුගේ සේවා යෝජකයා තැනහොත් ඔහුගේ සේවා යෝජකයාගේ බලය යටතේ ක්‍රියා කරන තැනැත්තකු විසින් ස්ථානයට පැමිණ සිටීමට නීත්‍යානුකූල හේතුවක් නොමැතිව පැහැර හැරියහොත් හෝ ප්‍රතික්ෂේප කළ හෝ ඒ සේවයේ ඔහුගේ සේවා නියුක්ති නියමයන්ට සහ කොන්දේසිවලට අනුකූලව නියමිත පරිදි වැඩ කිරීම නීත්‍යානුකූල හේතුවක් නොමැතිව පැහැර හැරියහොත් හෝ ප්‍රතික්ෂේප කළ හොත් හෝ සාමාන්‍ය වැඩ කරන දිනයක සම්පූර්ණ වැඩ කරන කාලසීමාව හෝ ඉන් යම් කොටසක් තුළ වැඩ නොකර එසේ වැඩ කිරීම පැහැර හැරියහොත් හෝ ප්‍රතික්ෂේප කළහොත් හෝ වැඩ කිරීමෙන් බැහැරව සිටියහොත් හෝ

(ආ) ඒ නියමයේ දින සිට එක් දිනක් ඉකුත් වීමෙන් පසුව ඔහුගේ සේවා යෝජක විසින් හෝ ඔහුගේ සේවායෝජක ගේ බලය යටතේ ක්‍රියා කරන යම් තැනැත්තකු විසින් විධාන කරනු ලැබිය හැකි පරිදි යම් වැඩක් කිරීම, නීත්‍යානුකූල හේතුවක් නොමැතිව පැහැර හැරියහොත් හෝ ප්‍රතික්ෂේප කළහොත් හෝ

(ඇ) නිශ්චිත සේවයක යොදවනු ලැබූ හෝ සේවයේ නියුක්ත කරනු ලැබූ තැනැත්තකුට සිටියදී ඔහුගේ සේවායෝජක හෝ සේවායෝජකගේ බලය යටතේ ක්‍රියා කරන තැනැත්තකු විසින් වරින් වර විධාන කරනු ලැබිය හැකි පරිදි ඒ වැඩ, ඒ සේවායෝජක හෝ ඔහුගේ බලය යටතේ ක්‍රියාකරන තැනැත්තා විසින් නිශ්චිතව නියම කරනු ලැබිය හැකි වේලාවක හෝ ස්ථානයක දී හෝ යම් කාලසීමා ඇතුළත ඉටු කිරීම (ඒ වේලාව හෝ ස්ථානය හෝ කාලසීමාව සාමාන්‍ය වැඩ කරන වේලාව ඇතුළත හෝ ඉන් පිටස්තරව වුව ද නිවාඩු දිනවලදී වුව ද) පැහැර හැරියහොත් හෝ ප්‍රතික්ෂේප කළහොත්, ඔහු එසේ පැමිණ සිටීම හෝ වැඩ කිරීම පැහැර හැර හෝ ප්‍රතික්ෂේප කර ඇත්තේ වැඩ වර්ජනයක් හෝ වෙනත් සංවිධානාත්මක ක්‍රියාමාර්ගයක් නිසා වුව ද නොනසා ඒ තැනැත්තා -

(i) වෙනත් යම් නීතියක හෝ ඔහුගේ සේවා නියුක්තිය පාලනය වන යම් ගිවිසුමක නියමයන් හා කොන්දේසි කුමක් සඳහන් ව තිබුණ ද ඒ වහාම ඔහුගේ සේවා නියුක්තිය කෙළවර කළ ලෙස හෝ අත්හැරිය ලෙස සියළු කාර්යය සඳහා සැලකිය යුතු ය ; තවද

(ii) ඊට අමතරව ඔහු වරදකට වරදකරු විය යුතු ය.

මේ ඡේදයෙහි “නිශ්චිත සේවය ” යන්නෙන්, යම් සේවයක් හා සම්බන්ධව යම් වැඩක නියුක්ත කළ හෝ යොදවනු ලැබූ යම් තැනැත්තකුට, වැඩ කරන සාමාන්‍ය වේලාවෙන් බාහිරව හෝ නිවාඩු දිනවල හෝ වැඩ කරන ලෙස නියම කරනු ලැබිය හැකි අත්‍යාවශ්‍ය සේවයක් වන (1) වන ඡේදය යටතේ ජනාධිපතිවරයා විසින් “නිශ්චිත සේවයක් ” බවට ප්‍රකාශයට පත් කළ කවර හෝ අත්‍යාවශ්‍ය සේවයක් අදහස් වේ.

(3) යම් සේවයක් අත්‍යාවශ්‍ය සේවයක් බවට ජනාධිපතිවරයා විසින් ගැසට් පත්‍රයේ පළ කරන නියමයක් මගින් ප්‍රකාශයට පත් කරනු ලැබූ අවස්ථාවක -

(අ) කවර වූ හෝ ආකාරයකින්-

(i) ඒ සේවය පවත්වාගෙන යාමට අවහිර කරන බාධා කරන, ප්‍රමාද කරන හෝ සීමා කරන

(ii) ඒ සේවය පවත්වාගෙන යාම සඳහා හෝ ඒ සම්බන්ධව සේවයේ නියුක්ත කර සිටින වෙනත් යම් තැනැත්තකු ඔහුගේ සේවා ස්ථානයට පැමිණීමට අවහිර කරන, බාධා කරන හෝ පැමිණීම වළක්වන,

(iii) ඒ සේවය පවත්වාගෙන යාම සඳහා හෝ ඒ සම්බන්ධව සේවයේ නියුක්ත කර සිටින වෙනත් යම් තැනැත්තකු ඔහුගේ සේවා ස්ථානයට පැමිණීමෙන් වැළකීමට පොළඹවන, කැමති කරවා ගන්නා, හෝ දිරිමත් කරන

(iv) ආණ්ඩුවේ දෙපාර්තමේන්තුවක් හෝ දෙපාර්තමේන්තුව ශාඛාවකින් වන සේවය වෙනුවට හෝ ඊට සමාන්තරව වෙනත් යම් සේවයක් පිහිටුවීමට හෝ පවත්වාගෙන යාමට බලකරන පොළඹවන, කැමති කරවා ගන්නා හෝ ධෛර්යය දෙන



(v) ඒ සේවය පවත්වාගෙන යාම සඳහා හෝ ඒ හා සම්බන්ධව සේවයේ නියුක්ත කර සිටින වෙනත් යම් තැනැත්තෙකුට ඔහුගේ සේවා නියුක්තිය අත්හැරීමට හෝ ඒ සේවා නියුක්තියෙන් ඉවත්ව යාමට බල කරන පොළඹවන කැමැතිකරවාගන්නා හෝ ධෛර්ය දෙන (ඒ වෙනත් තැනැත්තා එසේ සේවා නියුක්තිය අත්හැරීම හෝ ඉන් ඉවත්ව යාම කරනු ලැබුව ද නොලැබූ ; හෝ

(vi) ඒ සේවය පවත්වාගෙන යාම සඳහා හෝ ඒ හා සම්බන්ධව වෙනත් යම් තැනැත්තකු විසින් සේවා නියුක්තිය සැපයීම හෝ භාරගැනීම වළක්වන

යම් තැනැත්තෙක් වරදකට වරදකරු වන්නේ ය.

(4) මේ නියෝගයේ (2) වන ඡේදයේ විධිවිධාන ක්‍රියාත්මක වීමේ හේතුවෙන් තමාගේ සේවා නියුක්තිය කෙළවර කර හෝ එම සේවා නියුක්තිය අත්හල ලෙස සැලකෙන සෑම තැනැත්තෙකුම, ආණ්ඩුව විසින් හෝ වෙනත් සේවා නියුක්තිය කෙළවර කළ හෝ අත්හල දින සිට දින තුනක් ඇතුළත ඉවත් විය යුතු ය. එම කාලසීමාව ඇතුළත එවැනි නිල නිවාසයකින් ඉවත්ව යාම පැහැර හරින කවර හෝ තැනැත්තෙක් මේ නියෝග යටතේ වරදක් කරන්නේ ය.

මේ ඡේදයෙහි නිල නිවාසය යන්නෙන්, පදිංචි සිටින හෝ වාසය කිරීමේ කාර්යය සඳහා ප්‍රයෝජනයට ගන්නා යම් ගොඩනැගිල්ලක් හෝ කාමරයක් හෝ වෙනත් ඉඩ පහසුකම් අදහස් වන අතර ඒ ගොඩනැගිල්ල, කාමරය හෝ වෙනත් ඉඩ පහසුකම පිහිටා තිබෙන යම් ඉඩමක් පරිශ්‍රයක් ඊට ඇතුළත් වේ.

(5) මේ නියෝගයට එරෙහිව යම් වරදක් සම්බන්ධයෙන් කවර හෝ අධිකරණයක් විසින් යම් තැනැත්තෙක් වරදකරු කරන ලද අවස්ථාවක, ඒ වරද සඳහා අධිකරණය නියම කරන වෙනත් යම් දණ්ඩනයකට අමතරව-

(අ) ඒ වරදකරු කිරීම ප්‍රකාර, ඒ තැනැත්තා සතු සියළු වංචල හෝ නිශ්චල දේපල ජනරජය සතු වූ ලෙස සැලකිය යුතු ය ; තව ද

(ආ) මේ නියෝග බලාත්මක වූ දිනයෙන් පසු ඒ තැනැත්තා විසින් සිදු කරන ලද දේපල අත්සතු කිරීමක් හෝ වෙනත් බැහැර කිරීමක් ශුන්‍ය හා බලරහිත ලෙස සැලකිය යුතු ය.

(6) යම් සේවයක්, ජනාධිපතිවරයා විසින් ගැසට් පත්‍රයේ පළ කරන නියමයක් මගින් අත්‍යාවශ්‍ය සේවයක් බවට ප්‍රකාශයට පත් කරනු ලැබූ අවස්ථාවක අවශ්‍යයයි සැලකෙන කල්හි, එසේ අත්‍යාවශ්‍ය බවට ප්‍රකාශයට පත් කරන ලද එවැනි යම් සේවයක සේවයේ නියුක්ත කර සිටින හෝ ඒ යම් සේවයකට අයත් යම් නිලධාරියකුගේ, සේවකයකුගේ, සේවා නියුක්තයකුගේ හෝ අනුයෝජිතයෙකුගේ සේවය, අදාළ විෂයය පවරා දෙනු ලැබ සිටින අමාත්‍යවරයාගේ අමාත්‍යාංශයේ ලේකම්වරයා විමසා, ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයා විසින් හෝ තත්කාර්යය සඳහා ඔහු විසින් බලය දෙන ලද යම් නිලධාරියකු විසින් අධිග්‍රහණය කරනු ලැබිය හැකි ය.

සිවිල් ආරක්ෂක කොමසාරිස්වරයා පත් කිරීම.

13. (1) ජනාධිපතිවරයා විසින්, නියමයක් මගින්, මුළු ශ්‍රී ලංකාව සඳහා සිවිල් ආරක්ෂක කොමසාරිස්වරයෙකු ලෙස ධුරය දැරීම සඳහා යම් තැනැත්තෙකු නමින් හෝ නිලයෙන් පත් කළ හැකි ය.

(2) මේ නියෝග යටතේ තමාගේ කාර්යය ඉටු කිරීමේ දී සිවිල් ආරක්ෂක කොමසාරිස්වරයාට සහාය වීම පිණිස, යම් නියෝජ්‍ය කොමසාරිස්වරුන්, සහකාර කොමසාරිස්වරුන් හෝ නිසි බලධරයන් නමින් හෝ නිලයෙන් පත් කරනු ලැබිය හැකි ය.

(3) මේ නියෝග මගින් හෝ යටතේ සිවිල් ආරක්ෂක කොමසාරිස්වරයා වෙත පැවරී හෝ නියම වී තිබෙන යම් බලයක්, කාර්යයක් හෝ කර්තව්‍යයක් (2) වන ඡේදය යටතේ පත් කරනු ලබන යම් නියෝජ්‍ය කොමසාරිස්වරයෙකුට, සහකාර කොමසාරිස්වරයෙකුට හෝ නිසි බලධරයකුට, කොමසාරිස්වරයා විසින් පවරනු ලැබිය හැකිය.

(4) යම් බලධරයකු වෙත පැවරී තිබෙන හෝ 10 වන නියෝගය යටතේ යම් නිලධාරියකු වෙත පවරා දී තිබෙන, 10 වන නියෝගය යටතේ වූ යම් බලයක්, මේ නියෝග යටතේ කාර්යය ඉටු කිරීම පිණිස සිවිල් ආරක්ෂක කොමසාරිස්වරයා විසින් ක්‍රියාවේ යොදනු ලැබිය හැකිය.

(5) සිවිල් ආරක්ෂක කොමසාරිස්වරයා විසින්-

(අ) 10 වන නියෝගය යටතේ යම් බලයක් පවරා දී තිබෙන යම් බලධරයකුට හෝ නිලධරයකුට සහ

(ආ) 48 වන නියෝගය යටතේ පත් කරන ලද සම්බන්ධීකරණ නිලධරයකුට

සිවිල් ආරක්ෂාව පවත්වාගෙන යන බවට වගබලා ගැනීම පිණිස අවශ්‍ය විය හැකි විධාන දෙනු ලැබිය හැකි අතර, ඒ සෑම විධානයක් අනුවම කටයුතු කිරීම ඒ නිසි බලධරයාගේ කාර්යය විය යුතු ය.

14. සෑම ප්‍රාදේශීය ලේකම්වරයකුම, පිළිවෙලින් ඒ ඒ ප්‍රාදේශීය ලේකම් කොට්ඨාශය සඳහා, රාජ්‍ය සේවකයන්ගෙන් සහ ප්‍රජාව අතර පිළිගැනීමක් ඇති වෙනත් තැනැත්තන්ගෙන් සමන්විත උපදේශක කමිටුවක් පත්කරනු ලැබිය යුතු ය. ඒ ඒ ප්‍රාදේශීය ලේකම් කොට්ඨාශය ඇතුළත මහජන සාමය සුරක්ෂිත කිරීම සහ අත්‍යවශ්‍ය සැපයුම් සහ සේවා පවත්වාගෙනයාම පිළිබඳව අදාළ බලධරයකුට උපදෙස් දීම ඒ සෑම කමිටුවකම කාර්යය විය යුතු ය.

උපදේශක කමිටුව.

### III වන කොටස

#### ඇතුළුවීමේ අයිතිවාසිකම් යනාදිය

15. (1) අත්‍යවශ්‍ය සේවා පවත්වාගෙනයාම පිණිස සම්පූර්ණයෙන් හෝ ප්‍රධාන වශයෙන් වුවමනා හෝ ප්‍රයෝජනයට ගනු ලබන යම් ප්‍රදේශයකට, ස්ථානයකට හෝ පරිශ්‍රයකට අනවසර තැනැත්තන් ඇතුළුවීම වැළැක්වීම සඳහා විශේෂ පුරාරක්ෂා යෙදිය යුතු බව නිසි බලධරයකුගේ මතය වන්නේ නම්, ඒ බලධරයා විසින් නියමයක් මගින්, ඒ නියමයේ නිශ්චයකොට දැක්වෙන නියමයේ නිශ්චිතව සඳහන් කරන තැනැත්තකුගේ හෝ අවසරය නොමැතිව, කිසි තැනැත්තකු එම ප්‍රදේශයට හෝ ස්ථානයට හෝ පරිශ්‍රවලට ඇතුළු නොවිය යුතු බවට හෝ එහි රැඳී නොසිටිය යුතු බවට විධිවිධාන සැලැස්විය හැකි ය.

අනවසර ඇතුළුවීම් වැළැක්වීම.

(2) මේ නියෝගය යටතේ කරන ලද නියමයක් උල්ලංඝනය කරමින් යම් තැනැත්තකු ඒ යම් ප්‍රදේශයක ස්ථානයක හෝ පරිශ්‍රයක සිටියහොත්, ඔහුට විරුද්ධව පවත්වනු ලබන යම් නීති කෘත්‍යයකට අගතියක් නොමැතිව යම් පොලිස් නිලධරයකු, හෝ ශ්‍රී ලංකා යුධ හමුදාවේ සාමාජිකයකු, ශ්‍රී ලංකා නාවික හමුදාවේ සාමාජිකයකු හෝ ශ්‍රී ලංකා ගුවන් හමුදාවේ සාමාජිකයකු විසින් හෝ නිසි බලධරයකු විසින් තත් කාර්යය සඳහා බලය දෙන ලද යම් තැනැත්තකු විසින් ඒ තැනැත්තා ඉවත් කරනු ලැබිය හැකි ය.

(3) මේ නියෝගයෙහි “නිසි බලධරයා” යන්න යම් අත්‍යවශ්‍ය සේවයක් සම්බන්ධයෙන් යෙදෙන විට, ඒ සේවයේ කාර්යය සඳහා ජනාධිපතිවරයා විසින් නිසි බලධරයකු ලෙස නමින් හෝ නිලයෙන් පත් කරන ලද යම් තැනැත්තෙක් ඉන් අදහස් වේ.

### IV වන කොටස

#### සෝදිසි කිරීම සහ වරද සඳහා සිරභාරයට ගැනීම

16. 1 යම් පොලිස් නිලධරයකු හෝ ශ්‍රී ලංකා යුද හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයෙකු හෝ මේ නියෝගය යටතේ ක්‍රියා කිරීමට ජනාධිපතිවරයා විසින් බලය දෙනු ලැබූ වෙනත් යම් තැනැත්තෙකු හෝ විසින් (19 වන අධිකාරය වූ) දණ්ඩ නීති සංග්‍රහයේ 354, 355, 356, 357, 358, 359, 360, 360 අ 360 ආ සහ 360 ඇ වන වගන්ති සහ 364, 365, 365 අ සහ 465 ආ සහ 427 සිට 446 වන වගන්තිය දක්වා වන වරදක් කරන්නා වූ හෝ කරනු ලැබ තැනහොත් වරදක් හා සම්බන්ධ හෝ වරදක් කරන ලෙස හෝ කරනු ලැබූ ලෙස සැක කරනු ලැබීමට යුක්ති සහගත හේතු ඇත්තාවූ තැනැත්තකු සෝදිසි කිරීම එම සෝදිසි කිරීමේ කාර්ය සඳහා රඳවා තබා ගැනීම, හෝ වරෙන්තුවක් නොමැතිව සිරභාරයට ගැනීම කළ හැකිය. තව ද වරද සිදු කිරීමේ දී හා ඒ සම්බන්ධයෙන් පාවිච්චි කරනු ලැබූ කවර ආකාරයේ හෝ යම් වාහනයක්, යාත්‍රාවක්, භාණ්ඩයක්, ද්‍රව්‍යයක් හෝ දෙයක් සෝදිසි කිරීම තහනමට ගැනීම, ඉවත් කිරීම හා රඳවා තබා ගැනීම කළ හැකිය.

වැරදි සඳහා සෝදිසි කිරීම සහ සිරභාරයට ගැනීම

(2) (1) වන ඡේදය යටතේ රඳවා තබා ගනු ලැබූ හෝ සන්තද්ධ හමුදා සාමාජිකයකු විසින් අත්අඩංගුවට ගනු ලැබූ යම් තැනැත්තකු පැය විසිහතරක් ඇතුළත ආසන්නතම පොලිස් ස්ථානය වෙත භාර දෙනු ලැබිය යුතුය.

(3) සෝදිසි කරනු ලැබූ ස්ථානයෙහි, භූමියෙහි, වාහනයෙහි හෝ යාත්‍රාවෙහි සිටි අන් කිසි තැනැත්තකුගෙන් හෝ සෝදිසි කරනු ලැබූ තැනැත්තාගෙන් සෝදිසි කිරීමේ කාර්යය හා සම්බන්ධ හෝ එයට අදාළ වූ හෝ යම් කරුණක් සම්බන්ධයෙන් මේ නියෝගයේ (1) වන ඡේදය යටතේ සෝදිසියක් පවත්වන තැනැත්තකු විසින් ප්‍රශ්න කළ හැකිය.

(4) මේ නියෝගයේ (3) වන ඡේදය යටතේ ප්‍රශ්න කරනු ලැබූ සෑම තැනැත්තෙකුම විසින් ප්‍රශ්න කරනු ලැබූ කාරණය සම්බන්ධයෙන් තමා දන්නා යම් තොරතුරක් සැපයිය යුතුය.

(5) මේ නියෝගය යටතේ සෝදිසි කළ යුතු යම් පරිශ්‍රයක, ස්ථානයක, වාහනයක හෝ යාත්‍රාවක පදිංචිව සිටින හෝ එවැනි පරිශ්‍රයක්, ස්ථානයක්, වාහනයක් හෝ යාත්‍රාවක් භාරව සිටින තැනැත්තකු විසින්, සෝදිසි පවත්වනු ලබන

තැනැත්තාගේ ඉල්ලීම අනුව අවහිර නොමැතිව එම පරිශ්‍රයට, ස්ථානයට, වාහනයට හෝ යාත්‍රාවට ඔහුට ඇතුළු වීමට ඉඩ හැරීම හා එහි සෝදිසියක් කිරීම සඳහා සියලු යුක්ති සහගත පහසුකම් ඔහුට සැලසීම ද කළ යුතුය.

(6) මේ නියෝගය යටතේ සෝදිසියක් පවත්වනු ලබන තැනැත්තා විසින් සෝදිසි කළ යුතු පරිශ්‍රයට, ස්ථානයට, වාහනයට හෝ ඒ යාත්‍රාවට ඇතුළු වීම සඳහා යම් බාහිර හෝ අභ්‍යන්තර දොරක් හෝ ජනේලයක් විවෘත කළ හැකිය. නැතහොත් කඩා විවෘත කළ හැකිය.

(7) ස්ත්‍රියක සෝදිසි කිරීමට සැලැස්වීම අවශ්‍ය වන අවස්ථාවක එම සෝදිසිය වෙනත් ස්ත්‍රියක විසින් කළ යුතුය.

(8) (1) වන ඡේදය යටතේ කරන ලද සිරභාරයට ගැනීම පිළිබඳව, සිරභාරයට ගැනීමේ නිලධාරියා පොලිස් නිලධාරියකු වන අවස්ථාවක, සිරභාරයට ගැනීම කරන ලද කොට්ඨාශයේ පොලිස් අධිකාරිවරයා වෙත ද, සිරභාරයට ගැනීමේ නිලධාරියා සන්නද්ධ හමුදාවල සාමාජිකයකු වන අවස්ථාවක, සිරභාරයට ගැනීම කරන ලද ප්‍රදේශයේ අණදෙන නිලධාරියා වෙත ද, එසේ සිරභාරයට ගැනීමෙන් පැය විසි හතරක් ඇතුළත වාර්තා කිරීම සිරභාරයට ගැනීමේ නිලධාරියාගේ කාර්යය විය යුතුය.

(9) මේ නියෝගයේ විධිවිධාන යටතේ යම් දේපළක් ලබා ගන්නා හෝ රඳවා තබා ගන්නා අවස්ථාවක ලබාගැනීම හෝ රඳවා තබා ගැනීම බලාත් මක කරනු ලබන තැනැත්තා විසින් එම දේපල ලබා ගනු ලැබූ හෝ රඳවා තබා ගනු ලැබුවේ යම් තැනැත්තකුගේ භාරයෙන් ද එම තැනැත්තාට ඒ දේපල සම්බන්ධයෙන් ලදු පතක් නිකුත් කරනු ලැබිය යුතුය.

## V වන කොටස

### වැරදි සහ දණ්ඩන

වැරදි

17. (1) (අ) වංචල හෝ නිශ්චල දේපලකට විනාශයක් හෝ හානියක් සිදු කරන හෝ එවැනි යම් දේපලක වටිනාකම නැති කරන හෝ ප්‍රයෝජන අඩු කරන හෝ ප්‍රයෝජනය අඩු කරන අන්දමේ යම් වෙනසක් ඇති කරන යම් ක්‍රියාවක් කරන හෝ -

(අ) ගින්නෙන් හෝ යම් දාහක ද්‍රව්‍යයකින් හෝ යම් පුපුරන හෝ විබාදන ද්‍රව්‍යයකින් හෝ යම් අන්දමක දමා ගසන ආයුධයකින් හෝ යම් අන්දමක උපකරණයකින් වෙනත් තැනැත්තෙකුට මරණය හෝ තුවාල සිදු කරන හෝ එබත්දක් කිරීමට තැත් කරන හෝ

(ආ) දණ්ඩ නීති සංග්‍රහයේ 354, 355, 356, 357, 358, 359, 360, 360 අ, 360 ආ සහ 360 ඇ වන වගන්ති යටතේ කවර වූ හෝ ආකාරයක වරදක් සිදු කරන

(ඇ) පරි-විය හිස් කොට තිබෙන හෝ අනාරක්ෂිතව ඇති හෝ අලාභ හානි සිදු කොට ඇති හෝ විනාශයට පත් කොට ඇති යම් ස්ථානයකින් යම් ද්‍රව්‍යයක් සොරකම් කරන හෝ

(ඉ) දණ්ඩ නීති සංග්‍රහයේ 427 සිට 446 වන වගන්ති වලින් කවර හෝ වගන්තියක් යටතේ යම් වරදක් සිදු කරන හෝ යම් ස්ථානයකින් බඩු බාහිරාදිය හෝ ද්‍රව්‍යය නීති විරෝධී ලෙස ඉවත් කරන හෝ ඉවත් කිරීමට තැත් කරන හෝ

(ඊ) දණ්ඩ නීති සංග්‍රහයේ 364, 365, 365අ සහ 365ආ වන වගන්ති වලින් කවර හෝ වගන්තියක් යටතේ යම් වරදක් සිදු කරන හෝ එවැනි යම් පරිශ්‍රයකින් නීති විරෝධී ලෙස යම් බඩු බාහිරාදිය හෝ ද්‍රව්‍යය ඉවත් කරන හෝ ඉවත් කිරීමට තැත් කරන හෝ

(උ) (ඇ) හෝ (ඈ) අනුඡේදයේ යම් බඩු බාහිරාදිය හෝ ද්‍රව්‍යය සම්බන්ධයෙන් (ඇ) හෝ (ඈ) අනුඡේදයේ යටතේ වරදක් සිදු කරනු ලැබූ බව දැනම හෝ විශ්වාස කිරීමට හේතු ඇතිව ඒ අනුඡේදවල සඳහන් යම් බඩු බාහිරාදිය හෝ ද්‍රව්‍යය වංචනික ලෙස බාරගන්නා හෝ තබා ගන්නා යම් තැනැත්තකු වරදකට වරදකරු විය යුතුය. තවද දණ්ඩ නීති සංග්‍රහයේ හෝ මේ නියෝගවල කුමක් සඳහන් වුව ද මහාධිකරණය ඉදිරියේ වරදකරු කරනු ලැබූ විට මරණ දඩුවමට හෝ ජීවිතාන්තය දක්වා දෙයාකාරයෙන් එක් ආකාරයක බණ්ඩනාගාරගත කිරීමකට යටත් විය යුතුය.

(2) දේපළ පුද්ගලිකව ආරක්ෂා කිරීම පිළිබඳව අයිතිවාසිකමට අදාළ වන්නා වූ ද ඒ අයිතිවාසිකම් ක්‍රියාවේ යෙදීමේ දී වරද කරන්නකුට මරණය හෝ වෙනත් හානියක් සිදු කරවනු ලැබිය හැකි අවස්ථා නියම කරන්නාවූ ද,

දණ්ඩ නීති සංග්‍රහයේ 96 වන වගන්තිය, ඒ වගන්තිය අවසානයේදී පහත දැක්වෙන පාඨය එකතු කරනු ලැබූ සේ බල පැවැත්විය යුතු ය.

“පස්වනුව - හදිසි අවස්ථා (විවිධ විධිවිධාන හා බලතල) නියෝගයන්හි 22 වන නියෝගය යටතේ යම් වරදක්”



(3) (අ) වරද කරන වෙලාවෙහි හෝ ඒ අවස්ථාවෙහි පැවති මහජන කැළඹීම වර්ධනය කිරීම සඳහා හෝ ඒ සම්බන්ධයෙන් හෝ මහජන කැළඹීමක දී වරද කරනු ලැබූ බවට නීතිපතිවරයා සෑහීමකට පත් වන්නේ නම්, ඒ වරද සම්බන්ධයෙන් හදිසි අවස්ථා නියෝග යටතේ අධිචෝදනාවක් නීතිපතිවරයා විසින් ඉදිරිපත් කරනු ලැබිය හැකිය.

එසේ වුව ද, යම් වරදක් කිරීමට අදාළ අවස්ථානුගත කරුණු කෙරෙහි සැලකිලිමත්ව නීතිපතිවරයා විසින් නිශ්චය කරනු ලැබිය හැකි වරද හෝ වැරදි වර්ග සම්බන්ධයෙන් මහෙස්ත්‍රාත් අධිකරණයේ නඩු කටයුතු ආරම්භ කිරීමට ඔහු විසින් පොලිස්පතිවරයාට බලය පවරනු ලැබිය හැකිය. ඉන් අනතුරුව එම කටයුතු පොලිස්පතිවරයාගේ ලියවිල්ලක් වූ අවසරය ඇතිව ආරම්භ කරනු ලැබිය හැකි අතර, එම වැරදි සම්බන්ධයෙන් නඩු විභාගය අදාළව 1979 අංක 15 දරන අපරාධ නඩු විධාන සංග්‍රහය පනතේ XVII පරිච්ඡේදයේ විධිවිධාන අවශ්‍ය වෙනස් කිරීම් සහිතව අදාළ විය යුතුය.

(ආ) මහෙස්ත්‍රාත් අධිකරණයක නඩු පවරනු ලැබ ඇති අවස්ථාවක, මේ නියෝගවල 29 වන නියෝගයෙහි විධිවිධාන සලසා ඇති දඬුවමින් එම වරද සඳහා දඬුවම් කරනු ලැබිය යුතුය.

#### 18. කිසිම තැනැත්තකු විසින් -

අප්‍රසාදය වැලැක්වීම

- (අ) (i) රජයේ නිලධාරයන් වූ,
- (ii) ජනරජයේ සේවයෙහි නියුක්ත, හෝ
- (iii) අත්‍යවශ්‍ය සේවාවන් ඉටු කිරීමෙහි නියුක්ත වූ තැනැත්තන් අතර අප්‍රසාදය ඇති කිරීමට උත්සාහ කිරීම

(ආ)(අ) ඡේදයෙහි සඳහන් කරනු ලැබූ යම් තැනැත්තකු රජයේ නිලධාරයෙකු වශයෙන් හෝ අවස්ථාවෝචිත පරිදි එලෙස නියුක්ත වූ තැනැත්තකු වශයෙන් හෝ තම යුතුකම කඩ කරනු වස් යමක් කිරීමට හෝ යමක් නොකොට පැහැර හැරීමට හෝ පෙළඹවීමට උත්සාහ කිරීම

(ඇ)(අ) අනුඡේදය හෝ (ආ) අනුඡේදය උල්ලංඝනය කිරීමේ අදහසින් හෝ උල්ලංඝනය කිරීමට සහාය වීම, අනුබල දීම නැතහොත් උපදෙස් දීම සඳහා හෝ ඉහත කී තැනැත්තන් අතර පිටපත් විසුරුවා හැරීමෙන් එබඳු උල්ලංඝනය කිරීමක් සංගෘහිත වන ස්වභාවයකින් යුත් යම් ලේඛනයක් තම සන්නිවේදන සේවය හෝ තම පාලනය යටතේ තබා ගැනීම නොකළ යුතු ය.

19. මහජන ආරක්ෂාවට මහජන සාමයට හෝ ජනතාවගේ ජීවිතයට අත්‍යවශ්‍ය සැපයීම් හා සේවා පවත්වාගෙන යාමට අහිතකර වන කාරණා අඩංගු යම් දැන්වීම් කොළ, අත්පත්‍රිකා හෝ පත්‍රිකා මහජනයාට පෙනෙන යම් ස්ථානයකට ඇලවීම හෝ මහජනයා අතර බෙදා හැරීම හෝ කිසිම තැනැත්තකු විසින් කරනු නොලැබිය යුතු ය.

පත්‍රිකා ආදිය බෙදා හැරීම

20. මහජනයා බිය ගන්විය හැකි හෝ මහජනයා කැළඹිය හැකි ආකාරයේ කිසිම කටකතාවක් හෝ ව්‍යාජ ප්‍රකාශයක් කට වචනයෙන් හෝ වෙනත් කවර වූ ක්‍රමයකින් පැතිරවීම හෝ විසුරුවා හැරීම කිසිම තැනැත්තකු විසින් නොකළ යුතුය.

කටකතා හා ව්‍යාජ ප්‍රකාශ සන්නිවේදනය හෝ පැතිරවීම

#### 21. යම් තැනැත්තකු -

අසත්‍ය ප්‍රකාශ

(අ) යම් හදිසි අවස්ථා නියෝගය ප්‍රකාර හෝ එවැනි යම් හදිසි අවස්ථා නියෝගයක් යටතේ කරනු ලැබූ යම් ආඥාවක් ප්‍රකාර හෝ කරනු ලැබූ ඉල්ලීමකට පිළිතුරු වශයෙන් සැලකිය යුතු කාරණයක් සම්බන්ධයෙන් අසත්‍ය බව තමා දන්නා වූ හෝ අසත්‍ය බව විශ්වාස කිරීමට යුක්ති සහගත හේතුවක් තමාට ඇත්තා වූ යම් ප්‍රකාශයක් කළහොත් හෝ එවැනි යම් තොරතුරක් සැපයුවහොත්, නැතහොත්,

(ආ) ඔහු විසින් පිළියෙල කළ යුතු යයි යම් හදිසි අවස්ථා නියෝගයකින් හෝ හදිසි අවස්ථා නියෝගයක් යටතේ කරනු ලැබූ ආඥාවකින් හෝ නියම කරනු ලැබූ යම් ගිණුමක ප්‍රකාශයක, තක්සේරුවක, වාර්තාවක හෝ වෙනත් යම් ලේඛනයක ඉහත සඳහන් පරිදි ප්‍රකාශයක් කළහොත්,

එම තැනැත්තා වරදකට වරදකරු විය යුතුය.

22. එන්ජිමක් ඇදූ රථයක්, මැදිරියක්, ට්‍රැක් රථයක්, හෝ වාහනයක් තුළ හෝ මත සිටින යම් තැනැත්තකුගේ ආරක්ෂාවට හානිවන පරිදි යම් දුම්පිරිය මාර්ගයක ඒ තැනැත්තාට හෝ ඒ ඇන්ජිමකට ඇදූ රථයකට, මැදිරියකට හෝ ට්‍රැක් රථයකට හෝ යම් ප්‍රසිද්ධ පාරක යම් වාහනයකට, කිසිම තැනැත්තකු විසින් කිසිම දෙයක් හෝ ද්‍රව්‍යයක් විසි නොකළ යුතු ය. මේ නියෝගයේ ඉහතින් වූ විධිවිධාන කිසිවක් කඩකරන යම් තැනැත්තකු වරදකට වරදකරු විය යුතු අතර, එසේ වරදකරු කරනු ලැබූ විට, අවුරුදු දහයකට අඩු නොවන කාලයක් සඳහා බරපතල වැඩ ඇතිව බන්ධනාගාරගත කරනු ලැබීමට ඔහු යටත් විය යුතු ය.

දමා ගසන අයුධ විසි කිරීම

භය ගැන්වීම  
වැළැක්වීම

23. (1) කිසිම තැනැත්තකු, වෙනත් යම් තැනැත්තකු වාසය කරන, වැඩකරන හෝ ව්‍යාපාර කටයුතු ගෙන යන හෝ සිටින යම් නිවසක් හෝ ස්ථානයක් ආසන්නයට හෝ නිවසකට හෝ ස්ථානයකට එම නිවසේ හෝ ස්ථානයේ යම් තැනැත්තකු භය ගන්වන ආකාරයෙන් හෝ ඒ ගෙයට හෝ ස්ථානයක ඇතුළු වීම හෝ ඉන් පිටවීම අවහිර කරන ආකාරයෙන් හෝ සාමය කඩවීමට තුඩු දෙන ආකාරයෙන් හෝ ඒ ගෙයට තැනහොත් ස්ථානයට හෝ ඒ අසලට කිසිදු තැනැත්තකු නොයා යුතුය.

(2) මේ නියෝගයෙහි “භය ගැන්වීම” යෙදුමෙන් යම් තැනැත්තකුට

හෝ සිය පවුලේ යම් සාමාජිකයකුට හෝ තමාගෙන් යැපෙන යම් තැනැත්තකුට හෝ භාතියක් සිදුවේ යැයි තැනහොත් යම් තැනැත්තකුට හෝ දේපලකට සාහසික ක්‍රියාවක් හෝ අලාභයක් සිදුවේ යයි යුක්ති සහගත හැඟීමක් යම් තැනැත්තකුගේ සිතේ ජනිත කරවීම අදහස් වන අතර, “භාතිය” යන යෙදුමට යම් තැනැත්තකුගේ ව්‍යාපාරය, වෘත්තිය, සේවා නියුක්තිය හෝ වෙනත් ආදායම් මාර්ගයක් සම්බන්ධයෙන් ඔහුට සිදුවන යම් භාතියක් ඇතුළත් වන අතර, තවු පැවරිය හැකි යම් සිවිල් වරදක් ද ඊට ඇතුළත් වේ.

බලය දරන  
තැනැත්තන්ට  
විරෝධය පෑම හෝ  
අවහිර කිරීම

24. කිසිම තැනැත්තකු, යම් හදිසි අවස්ථා නියෝගයකින් හෝ ඒ යටතේ යම් තැනැත්තකු පවරනු ලැබූ හෝ නියම කරනු ලැබූ යම් බලතල හෝ කාර්යය ක්‍රියාවේ යෙදවීමේ දී ඒ තැනැත්තාට විරෝධය පෑම හෝ අවහිර කිරීම නොකළ යුතු ය.

මාර්ග දුම්රිය මාර්ග  
ආදිය අවහිර කිරීම  
හෝ ඒවාට හානි කිරීම

25. කිසිම තැනැත්තකු නිත්‍යානුකූල බලයක් නොමැතිව පොදු මාර්ගයකට පාලමකට හෝ බෝක්කාවකට හෝ යම් දුම්රිය මාර්ගයකට හෝ වාහන ප්‍රවාහනය අවහිර කිරීම හෝ ඒවාට හානි කිරීම නොකළ යුතුය.

වැරදි කිරීමට තැත්  
කිරීම යනාදිය

26. යම් හදිසි අවස්ථා නියෝගයක් යටතේ වරදක් කිරීමට -

- (අ) තැත් කරන හෝ කිරීමට සූදානම් වීමේ යම් ක්‍රියාවක් කරන, හෝ
- (ආ) අත් තැනැත්තකුට ආධාර හෝ අනුබල දෙන හෝ
- (ඇ) අත් තැනැත්තකු සමග කුමන්ත්‍රණය කරන,

යම් තැනැත්තකු ඒ වරදට වරදකරු විය යුතු අතර, ඒ අනුව ඒ වරද සඳහා හදිසි අවස්ථා නියෝග යටතේ නියම කර ඇති ආකාරයට තවු විභාගයකට ඔහු භාජනය කර හදිසි අවස්ථා නියෝග යටතේ ඒ වරදට නියමිත දඬුවමෙන් ම ඔහුට දඬුවම් කළ යුතු ය.

වරදකට සහාය දීම

27. යම් හදිසි අවස්ථා නියෝගයක් යටතෙහි වූ වරදක් සම්බන්ධයෙන් යම් තැනැත්තකු වරදකරු බව දන්නා හෝ ඒ බව විශ්වාස කිරීමට සෑහෙන හේතු ඇති කිසිම තැනැත්තකු විසින් එකී වරද සඳහා ඉහත කී තැනැත්තා අල්ලා ගැනීමට, ඔහුට විරුද්ධව තවු විභාග කිරීම හෝ ඔහුට දඬුවම් දීම වැළැක්වීමේ, ඊට බාධා කිරීමේ හෝ මැදිහත්වීමේ අදහසින් ඒ තැනැත්තාට කිසිම සහායක් නොදිය යුතුය.

පුද්ගල මණ්ඩල විසින්  
කරනු ලබන වැරදි

28. යම් හදිසි අවස්ථා නියෝගයක් යටතේ පුද්ගල මණ්ඩලයක් විසින් වරදක් සිදු කරනු ලැබූ අවස්ථාවක -

- (අ) ඒ මණ්ඩලය සංස්ථාවක් නම්, ඒ සංස්ථාවේ සෑම අධ්‍යක්ෂවරයකුම සහ
- (ආ) ඒ මණ්ඩලය ව්‍යාපාර ආයතනයක් නම්, ඒ ව්‍යාපාර ආයතනයේ සෑම හවුල්කරුවකුම,

එම වරද තමාගේ දැණුම නොමැතිව සිදුකර ඇති බව හෝ ඒ වරද සිදුකිරීම වැළැක්වීමට තමා සියලු නිසි උද්යෝගයෙන් ක්‍රියා කළ බව ඔප්පු කරනු ලැබුවහොත් මිස, ඒ වරදට වරදකරු වශයෙන් සැලකිය යුතුය.

දණ්ඩන

29. (1) යම් හදිසි අවස්ථා නියෝගයක් හෝ එවැනි යම් නියෝගයක් යටතේ සාදනු ලැබූ යම් නියමයක් හෝ යම් රීතියක් හෝ එවැනි නියෝගයක් යටතේ දෙනු ලැබූ විධානයක් හෝ පනවනු ලැබූ යම් නියමයක් හෝ යම් තැනැත්තකු විසින් උල්ලංඝනය කරනොත් හෝ එවැනි නිකට අනුකූලව කටයුතු කිරීම පැහැර හැරියහොත් ඔහු වරදකට වරදකරු විය යුතු ය. එසේ වුව ද, මහාධිකරණය ඉදිරියේ ජූරි සභාවක් නොමැතිව පවත්වනු ලබන තැනහොත් මහේස්ත්‍රාත්වරයෙකු ඉදිරියේ පවත්වනු ලබන තවු විභාගයකින් පසු ඔහු වරදකරු කරනු ලැබූ විට, ඒ නියෝගයෙහි සඳහන් යම් විශේෂ විධිවිධානවලට යටත්ව, මාස

තුනකට නොඅඩු සහ අවුරුදු පහකට නොවැඩි බරපතල වැඩ ඇතිව බන්ධනාගාරගත කිරීමකට සහ රුපියල් පන්සියයකට නොඅඩු සහ රුපියල් පන්දහසකට නොවැඩි දඩයකටද යටත් විය යුතුය.

(2) යම් හදිසි අවස්ථා නියෝගයක් යටතේ වූ වරදක් සඳහා ඒ නියෝගයෙහි දඩුවම් නියම කර නොමැති අවස්ථාවක, ඒ වරද සම්බන්ධයෙන් වරදකරු වූ තැනැත්තකු මහාධිකරණය ඉදිරියේ ජූරි සභාවක් නොමැතිව පවත්වනු ලබන හෝ මහෙස්ත්‍රාත්වරයකු ඉදිරියේ පවත්වනු ලබන නඩු විභාගයකින් පසු වරදකරු කරනු ලැබූ විට, මේ නියෝගයෙහි (1) වන ඡේදයේ නියම කරනු ලැබූ දඩුවමටම ඔහු යටත් විය යුතු ය.

(3) යම් හදිසි අවස්ථා නියෝගයක් යටතේ වරදකරු වූ යම් තැනැත්තකුට 1979 අංක 15 දරන අපරාධ නඩු විධාන සංග්‍රහය පනතේ 306 (2) වන වගන්තිය අදාළ නොවිය යුතුය.

## VI වන කොටස

### විමර්ශන, නඩු විභාග ආදිය

30. (1) යම් හදිසි අවස්ථා නියෝගයක් යටතේ වූ වරදක් කිරීමේ චේතනාවක්, ප්‍රයත්නයක් හෝ සුදානමක් ගැන හෝ එවැනි වරදක් සිදු කිරීම පිළිබඳව හෝ දැනගන්නා කවරෙකු වුව ද ඒ පිළිබඳ තොරතුරු ආසන්නතම ග්‍රාම නිලධාරියන්ට හෝ ආසන්නතම පොලිස් ස්ථානය භාරව සිටින නිලධාරියාට වහාම දැන්විය යුතු ය.

තොරතුරු එළිදරව් කිරීමේ යුතුකම

(2) (1) ඡේදයේ සඳහන් තොරතුරු දැන්වීම ඕනෑකමින්ම පැහැර හරින හෝ ප්‍රතික්ෂේප කරන සෑම තැනැත්තකු ම වරදකට වරදකරු විය යුතු ය.

(3) හදිසි අවස්ථා නියෝගයක් යටතේ වූ වරදක් සම්බන්ධ යම් තොරතුරක් ලැබුණු යම් ග්‍රාම නිලධාරියකු විසින් ඒ තොරතුරු වහාම ආසන්නතම පොලිස් ස්ථානයට දැන්විය යුතු ය.

31. යම් හදිසි අවස්ථා නියෝගයක් යටතේ වරදක් විමර්ශනය කරන යම් පොලිස් නිලධාරියකු විසින් -

විමර්ශනය කිරීම සඳහා පොලිස් නිලධාරියන්ගේ බලතල

(අ) වරද සම්බන්ධ කරුණු අවස්ථාගත සිද්ධීන් පිළිබඳ යම් තැනැත්තකුගෙන් වාචික ප්‍රශ්න අසා එසේ ප්‍රශ්න කරන ලද තැනැත්තා කරනු ලැබූ යම් ප්‍රකාශයක් ලියා ගත හැකිය :

එසේ වුව ද, එවැනි ප්‍රකාශයක් ලියවිල්ලක් බවට පත් කරනු ලැබූ පසු එම ප්‍රකාශය කරන තැනැත්තා විසින් මෙන්ම එය සටහන් කරන පොලිස් නිලධාරියා විසින් එම ප්‍රකාශයට අත්සන් කළ යුතුය. :

එසේ ම තවදුරටත්, යන දෙපාර්ශවය ම ප්‍රකාශයට අත්සන් තැබීම යම් තැනැත්තකු විසින් ප්‍රතික්ෂේප කළ අවස්ථාවක එම ප්‍රතික්ෂේප කිරීම පොලිස් නිලධාරියා විසින් සටහන් කරගත යුතුය. :

(ආ) ඒ තැනැත්තාගේ ආදර්ශ අත් අකුරු, ඡායාරූප, ඇගිලි සටහන් සහ වෙනත් හඳුනා ගැනීමේ ලක්ෂණ ලබා ගත යුතු ය :

(ඇ) ඒ තැනැත්තා සෝදිසි කළ හැකි ය. : තැනහොත් ඒ තැනැත්තා වාසය කරන නිවස හෝ වැඩ කරන ස්ථානයට ඇතුළු වී ඒ නිවස හෝ ස්ථානය සෝදිසි කළ හැකි ය,

(ඉ) යම් විදුලි පණිවුඩයක්, තැපැල් ලේඛනයක් හෝ යම් බැංකුවක ඇති වෙනත් පොතක් හෝ ලේඛනයක් ඇතුළුව, කවරාකාරයක වූ හෝ යම් වාචල දේපළක් පරීක්ෂා කොට තම සන්තකයට ගත හැකි ය :

එසේ වුව ද, යම් බැංකුවකින් හෝ තැපැල් කාර්යාලයකින් යම් පොතක් හෝ ලේඛනයක් ලබා ගැනීමට බලාපොරොත්තු වීමට පෙර, තනතුරින් සහකාර පොලිස් අධිකාරී කෙනෙකුට වඩා පහත් නොවූ පොලිස් නිලධාරියකු විසින් ඒ පොත හෝ ලේඛනය විමර්ශනයේ කාර්යයන් සඳහා අවශ්‍ය ව, අවස්ථාවෝචිත පරිදි ඒ බැංකුව හෝ තැපැල් කාර්යාලය භාරව සිටින කළමනාකරු හෝ නිලධාරියා වෙත කලින් ලියා දැන්විය යුතුය.

32. යම් හදිසි අවස්ථා නියෝගයක් යටතේ යම් වරදකට සම්බන්ධ යයි සැක කෙරෙන තැනැත්තෙකුගේ සන්තකයේ, භාරයේ හෝ පාලනයේ තිබී සොයාගනු ලබන යම් පොතක්, ලේඛනයක් හෝ පත්‍රිකාවක් ඒ වරද සම්බන්ධයෙන් ඒ තැනැත්තාට විරුද්ධ කෙරෙන යම් නීති කෘතිය වලදී අදාළ විය යුතු අතර ඒ පොතේ, ලේඛනයේ හෝ පත්‍රිකාවේ අඩංගු කරුණු ඔප්පු කිරීමක් නොමැතිව සාක්ෂි වශයෙන් පිළිගත යුතු ය.

සෑක කරනු ලබන තැනැත්තන් සන්තකයෙහි තිබෙන ලේඛන

ප්‍රශ්න කිරීමේ  
අයිතිවාසිකම හා  
සභාය වීමේ යුතුකම

33. (1) යම් හදිසි අවස්ථා නියෝගයක් යටතේ වරදක් පිළිබඳ විමර්ශනය කරන, හදිසි අවස්ථා නියෝග යටතේ විධිමත් ලෙස බලය පවරනු ලැබූ පොලිස් නිලධාරියකු හෝ තැනැත්තකු, වෙනත් යම් නීතියක පටහැනිව කුමක් සඳහන් ව ඇති ද -

(අ) යම් හදිසි අවස්ථා නියෝගයක් යටතේ රඳවා ගනු ලැබ සිටින හෝ අත්අඩංගුවේ තබා ගනු ලැබ සිටින තැනැත්තකු ඇතුළු යම් තැනැත්තකුගෙන් ප්‍රශ්න කිරීමේ සහ එසේ ප්‍රශ්න කරන කාලය තුළ දී එම විමර්ශනයේ කාර්යය සඳහා ඒ තැනැත්තා ස්ථානයෙන් ස්ථානයට ගෙන යෑමේ අයිතිවාසිකම් තිබිය යුතුය ; තව ද,

(ආ) ඒ විමර්ශනයේ කාර්යය සඳහා අවශ්‍ය වන ලිපි ලේඛන ඇතුළුව යම් භාණ්ඩයක් හෝ වෙනත් දෙයක්, එසේ ප්‍රශ්න කරනු ලබන යම් තැනැත්තකුගේ භාරයෙන් තමාගේ භාරයට ගැනීමේ අයිතිවාසිකම තිබිය යුතු ය.

(2) යම් හදිසි අවස්ථා නියෝගයක් යටතේ වූ වරදක් පිළිබඳව විමර්ශනය කරන පොලිස් නිලධාරියකුට හෝ නිසි බලය ලැබූ වෙනත් තැනැත්තකුට සෑම සහයෝගයක්ම දීම සෑම තැනැත්තකුගේ ම යුතුකම විය යුතුය. ; (1) වන ඡේදයේ (අ) අනුඡේදය යටතේ ප්‍රශ්න කරනු ලබන සෑම තැනැත්තකු ම ඔහුගෙන් අසනු ලබන සියලුම ප්‍රශ්නවලට සත්‍යවාදී ලෙස පිළිතුරු දිය යුතු අතර, වෙනත් යම් නීතියක පටහැනිව කුමක් සඳහන්ව ඇත් ද, යම් ලේඛනයක අඩංගු කරුණු ඇතුළුව විමර්ශනයට විෂයය වූ කරුණට අදාළ සියලු තොරතුරු අනාවරණය කළ යුතු ය. එම තොරතුරු හෝ එම ලේඛනවල අඩංගු කරුණු පිළිබඳ දැනීම එම තැනැත්තාට ලැබී ඇත්තේ ඔහු දරන කවර තත්ත්වයක් නිසා වුව ද එය නොසැලකිය යුතු ය.

(3) මේ නියෝගයේ (1) වන ඡේදය යටතේ ප්‍රශ්න කරනු ලබන තැනැත්තකු භාරයේ හෝ සත්තකයේ ඇති ලිපිලේඛනයක් ඇතුළු යම් භාණ්ඩයක් හෝ වෙනත් යම් දෙයක් යම් හදිසි අවස්ථා නියෝගයක් යටතේ වූ වරදක් පිළිබඳව විමර්ශනය කරන පොලිස් නිලධාරියකු වෙත හෝ නිසි ලෙස බලය පවරනු ලැබූ තැනැත්තකු වෙත හෝ භාර දෙන ලෙස, ඒ පොලිස් නිලධාරියා හෝ බලය පවරනු ලැබූ තැනැත්තා විසින් විධාන කරනු ලැබූ කල්හි එසේ භාර දීම එසේ ප්‍රශ්න කරනු ලබන සෑම තැනැත්තකුගේ ම යුතුකම විය යුතු ය.

(4) මේ නියෝගයේ විධිවිධානවලින් යමක් උල්ලංඝනය කිරීමේ හෝ ඒ යටතේ නියම කරන ලද යම් යුතුකමක් කඩ කිරීම මේ නියෝගවල 29 වන නියෝගය යටතේ දඬුවම් පැමිණවිය හැකි හදිසි අවස්ථා නියෝග යටතේ වූ වරදක් විය යුතු ය.

ප්‍රවේශවීමේ  
අයිතිවාසිකම්  
පොලිස් නිලධාරියකු  
සතු බව.

34. යම් තැනැත්තකු රඳවා ගෙන හෝ අත්අඩංගුවේ තබාගෙන ඇති කාලසීමාව තුළ විමර්ශනයේ කාර්යය සඳහා සාධාරණ කාලවේලාවන් හි දී එකී යම් තැනැත්තකු වෙත යාමේ අයිතිය යම් හදිසි අවස්ථා නියෝගයක් යටතේ වරදක් පිළිබඳ විමර්ශනය කරන පොලිස් නිලධාරියකු සතු ව තිබිය යුතු ය.

වෙනත් බලතලවලට  
අතිරේකව පොලිස්  
නිලධාරියන්ගේ  
බලතල

35. යම් හදිසි අවස්ථා නියෝගයක් යටතේ පොලිස් නිලධාරියකු සතු බලතල, වෙනත් යම් ලිඛිත නීතියක් යටතේ ඔහු සතු බලතලවලට අතිරේකව මිස, ඒ බලතල හිත කිරීමක් නොවිය යුතු ය.

පොලිස්  
නිලධාරියකුගේ  
බලතල යටතේ  
වෙනත් ඇතුළු  
නිලධාරීන් සහ  
තැනැත්තන් විසින්  
පාවිච්චි කරනු  
ලැබිය හැකි බව

36. (1) යම් හදිසි අවස්ථා නියෝගයක් යටතේ පොලිස් නිලධාරියකුගේ බලතල පිළිවෙලින් ශ්‍රී ලංකා යුධ හමුදාධිපති, ශ්‍රී ලංකා නාවික හමුදාධිපති හෝ ශ්‍රී ලංකා ගුවන් හමුදාධිපති විසින් එම බලතල ක්‍රියාත්මක කිරීම සඳහා බලය පවරනු ලැබූ ශ්‍රී ලංකා යුධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් අධිකාර ලත් හෝ අධිකාර නොලත් නිලධාරියකු විසින් ක්‍රියාත්මක කරනු ලැබිය යුතු ය.

(2) යම් හදිසි අවස්ථා නියෝගයක් යටතේ පොලිස් නිලධාරියකුගේ බලතල ජනාධිපතිවරයා විසින් ඒ සඳහා බලය පවරනු ලැබූ යම් තැනැත්තකු විසින් ද ක්‍රියාත්මක කරනු ලැබිය හැකි ය.

අධිකරණයේ නීති  
කෘත්‍ය සඳහා  
ප්‍රමුඛත්වය

37. හදිසි අවස්ථා නියෝග යටතේ යම් තැනැත්තකු විසින් කරනු ලැබී යයි කියනු ලබන වරදක් සම්බන්ධයෙන් යම් අධිකරණයක පැවැත්වෙන යම් නීති කෘත්‍යයක්, ඒ අධිකරණයේ වෙනත් යම් කටයුතුවලට පෙර විභාග කරනු ලැබිය යුතු ය.

පරීක්ෂණ හෝ නඩු  
විභාග

38. (1) මෙහි ලා අත්‍යාකාර විධිවිධාන සලස්වා ඇති පරිදි හැර සහ වෙනත් යම් ලිඛිත නීතියක කුමක් සඳහන් ව ඇත ද, යම් හදිසි අවස්ථා නියෝගයක් යටතේ තැනැත්තකු විසින් කර ඇතැයි කියනු ලබන වරදක් පිළිබඳ නඩු කටයුතු තත් කාලයේ ඒ තැනැත්තා සිටින ස්ථානය කෙරෙහි අධිකරණ බලය ඇති ශ්‍රී ලංකාවේ නිසි අධිකරණය ඉදිරියෙහි ආරම්භ කළ හැකි ය.



(2)(අ) හදිසි අවස්ථා නියෝග යටතේ පුද්ගලයන් විසින් කර ඇතැයි කියනු ලබන වැරදි ; හෝ

(ආ) ඒ නියෝග යටතේ, කෙළින් ම හෝ අනියම් ලෙසින් යම් බලයක් පාවිච්චි කිරීම හෝ යුතුකමක් ඉටු කිරීම නැතහොත් කල්පිත පාවිච්චි කිරීම හෝ කල්පිත ඉටු කිරීම හෝ හේතුකොට ගෙන හෝ එයින් උද්ගත වූ නැතහොත් ඒ පාවිච්චි කිරීමේ දී හෝ ඉටු කිරීමේ දී කරන ලද හෝ නොකර හරින ලද ක්‍රියාවලීන් වෙත යම් ලිඛිත නීතියක් යටතේ යම් වැරදි සංයුක්ත වේ ද යම් තැනැත්තන් විසින් කරන ලදැයි කියනු ලබන එවැනි වැරදි පිළිබඳ පරීක්ෂණ කවර අධිකරණයක දී පවත්වා නඩු විභාග කළ යුතු දැයි නීතිපතිවරයා විසින් තීරණය කළ හැකි ය. ඒ අධිකරණය ස්වකීය ප්‍රාදේශීය බල සීමාව ඇතුළත දී ඒ වරදවල් කරනු ලැබුයේ නම්, ඒ වරදවල් පිළිබඳ පරීක්ෂණ පවත්වා නඩු විභාග කළ හැකිව තිබූ අධිකරණයක් විය යුතු ය.

(3) යටත් පරිසෙන් එක් වෝදනාවක් හෝ දෙවන ඡේදයේ (ආ) උපඡේදයේ සඳහන් වැරදි වලින් යම් වරදක් සම්බන්ධයෙන් වන විට නීතිපතිවරයා විසින් වෙනත් යම් ලිඛිත නීතියක කවර විධිවිධානයක් තිබුණද මහාධිකරණය වෙත කෙලින්ම අධි වෝදනාවක් යොමු කළ හැකි අතර එසේ යොමු කරන ලද අධි වෝදනාව මත ජූරියක් නොමැතිව වූදිනයාට එරෙහිව නඩු විභාග කළ හැකිය.

(4) මේ නියෝගයේ (2) වන ඡේදය යටතේ යම් වරදක් ගැන පරීක්ෂණ පැවැත්වීම හෝ නඩු විභාග කිරීම කළ යුත්තේ කුමන අධිකරණයක් මගින් දැයි නීතිපතිවරයා තීරණය කරන අවස්ථාවක, ඒ වරද ගැන පරීක්ෂණ පවත්වා නඩුව විභාග කළ යුතු අධිකරණය ලෙස ඔහු විසින් තම ලිඛිත නියෝගයක් මගින් ඒ අධිකරණය නම් කළ යුතු අතර, ඒ අනුව අධිකරණය විසින් ඒ නියෝගයේ බලය ප්‍රකාර පරීක්ෂණ හෝ නඩු විභාගය පවත්වා ඒ නියෝගය ඒ පරීක්ෂණයේ හෝ නඩු විභාගයේ නඩු කටයුතු වාර්තා සමග ගොනු කොට තැබිය යුතු ය.

(5) මේ නියෝගයේ (2) වන ඡේදය යටතේ නීතිපතිවරයා විසින් කරනු ලබන තීරණයක්-

(අ) හදිසි අවස්ථා නියෝග යටතේ තැනැත්තන් විසින් ශ්‍රී ලංකාව මුළුල්ලේ ම හෝ ශ්‍රී ලංකාවේ යම් විශේෂ ප්‍රදේශයක කරන ලදැයි කියනු ලබන වැරදිවලට ; හෝ

(ආ) යම් විශේෂ පන්තියක හෝ වර්ගයක තැනැත්තන් විසින් ශ්‍රී ලංකාවේ යම් විශේෂ ප්‍රදේශයක කරන ලදැයි කියනු ලබන සියලු වැරදිවලට ; හෝ

(ඇ) තැනැත්තන් විසින් ශ්‍රී ලංකාව මුළුල්ලේ ම හෝ ශ්‍රී ලංකාවේ යම් විශේෂ ප්‍රදේශයක කරන ලදැයි කියනු ලබන යම් විශේෂ පන්තියකට හෝ වර්ගයකට අයත් සියලු වැරදිවලට ; හෝ

(ඈ) යම් විශේෂ පන්තියකට හෝ වර්ගයකට අයත් තැනැත්තන් විසින් හෝ යම් විශේෂ තැනැත්තකු විසින් ශ්‍රී ලංකාව මුළුල්ලේ ම හෝ ශ්‍රී ලංකාවේ යම් විශේෂ ප්‍රදේශයක කර ඇතැයි කියනු ලබන යම් විශේෂ පන්තියකට හෝ වර්ගයකට අයත් සියලු වැරදිවලට ; හෝ

(ඉ) යම් විශේෂ තැනැත්තකු විසින් ශ්‍රී ලංකාව මුළුල්ලෙහි ම හෝ ශ්‍රී ලංකාවේ යම් විශේෂ ප්‍රදේශයක කර ඇතැයි කියනු ලබන යම් විශේෂ වරදක්

අදාළ කළ හැකිය.

(6) මෙම නියෝග බලපවත්වන කාලය තුළ යම් සාපරාධ වරදක් පිළිබඳ යම් විභාගයක් හෝ නඩු විභාගයක් යම් අධිකරණයක හෝ ස්ථානයක සිට වෙනයම් අධිකරණයකට හෝ ස්ථානයකට මාරු කිරීමට නීතිපතිවරයාට බලය පවරන 1978 අංක 2 දරන අධිකරණ සංවිධාන පනතේ 47 වන වගන්තිය, එම වගන්තියේ (2) වන උපවගන්තිය බලාත්මක නොවූ සේ ක්‍රියාත්මක විය යුතු ය.

39. (1) 17 වන නියෝගයේ (3) වන ඡේදයේ විධිවිධානවලට යටත්ව-

(අ) යම් හදිසි අවස්ථා නියෝගයකට විරුද්ධව වරදක් සඳහා ; හෝ

(ආ) ඒ නියෝගය යටතේ යම් බලයක් හෝ කාර්යයක් කෙලින් ම හෝ අන්‍යාකාරයකින් ක්‍රියාත්මක කිරීමේ දී හෝ ඉටුකිරීමේ දී හෝ කල්පිත ක්‍රියාත්මක කරවීමේ දී හෝ ඉටු කිරීමේ දී, කිරීමෙන් හෝ නොකර හැරීමෙන් උද්ගත හෝ නැතහොත් ඇති වූ හෝ වරදකින් සංගෘහිත වන ක්‍රියාව හෝ නොකර හැරීම වෙනත් යම් ලිඛිත නීතියක් යටතේ තැනැත්තන් විසින් කරන ලද හෝ කරන ලදැයි කියනු ලබන වරදක් සඳහා ; හෝ

නීතිපතිවරයාගේ  
අවසරය



කිසිම නඩු පැවරීමක් නීතිපතිවරයා විසින් ලියවිල්ලකින් දෙනු ලබන අනුමතය මගින් හෝ ඒ අනුමතය මගින් මත හෝ නොකළ යුතු ය.

(2) ආඥාවෙහි නියම කරනු ලැබූ යම් හදිසි අවස්ථා නියෝගයකට විරුද්ධව යම් වරදක් සම්බන්ධයෙන් මේ නියෝගයේ (1) වන ඡේදයෙහි විධිවිධාන අදාළ නොවිය යුතු යයි ජනාධිපතිවරයා විසින් ආඥාවෙන් ප්‍රකාශ කළ හැකි ය. තව ද ආඥාව බලපත්වන්නාක් එවැනි වරදකට ඒ ඡේදය අදාළ නොවිය යුතු ය.

මහාධිකරණ ඉදිරියේ  
නඩු විභාගය

40. (1) යම් හදිසි අවස්ථා නියෝගයක හෝ වෙනත් යම් ලිඛිත නීතියක කුමක් සඳහන් ව ඇත ද, හදිසි අවස්ථා නියෝග යටතේ යම් වරදක් සම්බන්ධයෙන් විශේෂ අධිකරණ විභාගයක් ඇතුළු ව නඩු විභාගය නීතිපතිවරයා විසින් අධිවෝදනා පත්‍රයක් ඉදිරිපත් කරනු ලැබූ විට, පවත්වනු ලැබිය හැකි අතර, එවිට වෝදනාවකට ලක් වූ තැනැත්තාට විරුද්ධව, අවස්ථාවෝචිත පරිදි ජූරි සභාවක් නොමැතිව මහාධිකරණය ඉදිරියේ හෝ මහාධිකරණයේ විශේෂ අධිකරණයක් ඉදිරියේ මූලික පරීක්ෂණයක් නොමැතිව නඩු විභාග කළ යුතු ය.

එසේ වුව ද, මූලික පරීක්ෂණයක දී වාර්තාගත කරනු ලැබූ සාක්ෂි, අධිවෝදනාවක් සකස් කිරීම සඳහා අවශ්‍ය බව නීතිපතිවරයාගේ මතය වන අවස්ථාවක, මූලික පරීක්ෂණයක් පැවැත්වීම, ඔහු විසින් විධානය කළ හැකි ය. 1979 අංක 15 දරන අපරාධ නඩු විධාන සංග්‍රහයේ XV වන පරිච්ඡේදයේ විධිවිධාන අවශ්‍ය වෙනස් කිරීම් සහිතව ඒ මූලික පරීක්ෂණයට අදාළ විය යුතු ය.

(2) මේ නියෝගය යටතේ මහාධිකරණය ඉදිරියේ අධිවෝදනා ඉදිරිපත් කරනු ලැබ සිටින තැනැත්තකුට නීතිපතිවරයාගේ අනුමතය ඇතිව මිස ඇප නියම නොකළ යුතු ය.

(3) (2) වන ඡේදයෙහි විධිවිධානවලට යටත්ව, මේ නියෝගය යටතේ පැවැත්වෙන යම් නඩු විභාගයක දී අධිකරණය ඉදිරියෙහි වෝදනා කරනු ලබන සියළු තැනැත්තන් කැඳවීම, ඔවුන් සිරභාරයට ගැනීම, ඔවුන්ගේ රැකවරණය හෝ ඔවුන්ට ඇප නියම කිරීම සම්බන්ධයෙන් විධාන නිකුත් කිරීම ඒ නඩු විභාගය පවත්වන අධිකරණය විසින් හෝ මූලාසනාරූඪ විනිශ්චයකාරවරයා විසින් කළ හැකි ය.

(4) යම් තැනැත්තෙක් සිරභාරයට ගනු ලැබීම ඒ තැනැත්තා විසින් මගහරින බව, පැනගොස් සැඟවී සිටින බව හෝ හොර ලෙඩ ගෙන සිටින විට අධිකරණය සැනීමකට පත්වුවහොත් මේ නියෝගය යටතේ මහාධිකරණය ඉදිරියේ පැවැත්වෙන ඒ තැනැත්තා පිළිබඳ නඩු විභාගය ඒ තැනැත්තා නොපැමිණ සිටිය දී ආරම්භ කළ හැකි ය. තැනහොත් එසේ පවත්වාගෙන යා හැකි ය.

(5) මේ නියෝගය යටතේ මහාධිකරණය ඉදිරියේ අධිවෝදනා ලැබ සිටින යම් තැනැත්තකු විසින්, ඒ නඩු විභාගය ආරම්භ වන දිනට පෙර දින 30 ක් ඉක්ම නොවිය යුතු යම් අවස්ථාවක, පැමිණිලි පක්ෂය විසින් කැඳවීමට අදහස් කරන සාක්ෂිකරුවන් විසින් කරන ලද ප්‍රකාශවල ද නඩු විභාගයේ දී උපයෝගී කර ගැනීමට බලාපොරොත්තු වන ලේඛනවල ද පිටපත් තමන්ට සපයන ලෙස මහාධිකරණය වෙත ලිඛිත ඉල්ලීමක් මගින් අයැද සිටිය හැකි අතර, ඒ සියලු ප්‍රකාශවල හෝ ලේඛනවල පමණක් පිටපත් ඒ තැනැත්තාට දිය යුතු යයි, අධිකරණය විසින් නියම කළ හැකි ය.

(6) මේ නියෝග යටතේ මහාධිකරණයේ විශේෂ අධිකරණයක් ඇතුළු ව මහාධිකරණය ඉදිරියෙහි වූ නඩු විභාගයක්, අවස්ථාවෝචිත පරිදි ජූරි සභාවක් නොමැතිව මහාධිකරණය ඉදිරියෙහි හෝ මහාධිකරණයේ විශේෂ අධිකරණයක් ඉදිරියෙහි නඩු විභාග සම්බන්ධයෙන් වෙනත් යම් ලිඛිත නීතියක් යටතේ විධිවිධාන සලස්වා ඇති ආකාරයට හැකිනාක් ඉක්මණින් පැවැත්විය යුතු ය.

ප්‍රකාශ සාක්ෂි  
වශයෙන් ආවේශා  
කර ගත හැකි බව.

41. (1) හදිසි අවස්ථා නියෝගයක් යටතේ වුවරදක් සම්බන්ධයෙන් යම් තැනැත්තකුගේ නඩු විභාගයක දී ඒ තැනැත්තා විසින් කරන ලද ප්‍රකාශයක් පාපොච්චාරණයක් වුව ද, නොවුව ද, එය කරන ලද අවස්ථාවේ දී එම තැනැත්තා සිටියේ පොලිස් නිලධාරියකුගේ රැකවරණයේ වුව ද, නොවුව ද, එම ප්‍රකාශය මහෙස්ත්‍රාත්වරයා ඉදිරිපිට දීම කරන ලද්දක් වුව ද, නොවුව ද, එම ආඥාපනතේ 24 වන වගන්තිය යටතේ අදාළ නොවේ නම් පමණක් ම ඔහුට විරුද්ධව ඔප්පු කළ හැකි ය.

එසේ වුව ද, ඒ ප්‍රකාශය, තනතුරින් සහකාර පොලිස් අධිකාරීවරයකුට වඩා පහළ නිලධාරියකුට කරන ලද්දක් නම්, එවැනි කිසිම ප්‍රකාශයක් ඒ තැනැත්තාට විරුද්ධව ඔප්පු නොකළ යුතු ය.

(2) යම් හදිසි අවස්ථා නියෝගයක් යටතේ වූ වරදක් සම්බන්ධයෙන් (1) වන ඡේදය යටතේ යම් තැනැත්තකුට විරුද්ධවම ඔප්පු කළ හැකි ය. ඔහු විසින් ම කරන ලද ප්‍රකාශයක් මේ නියෝගවල 31 වන නියෝගය යටතේ කරන ලද ප්‍රකාශයක් හැර, වෙනත් සාක්ෂි මගින් වැදගත් විස්තර සම්බන්ධයෙන් එම ප්‍රකාශය තහවුරු කළ හැකි නම් පමණක් ම එම වරද සඳහා හවුලේ වෝදනා කරනු ලැබ සිටින වෙන යම් තැනැත්තකුට විරුද්ධව ද ඔප්පු කළ හැකි ය.

(3) (1) වන හෝ (2) වන ඡේදයේ සඳහන් යම් ප්‍රකාශයක් සාක්ෂි ආඥාපනතේ 24 වන වගන්තිය යටතේ අදාළ නොවන බව ඔප්පු කිරීමේ භාරය එය අදාළ නොවන බව තරයේ කියා සිටින තැනැත්තා සතු විය යුතු ය.

(4) යම් හදිසි අවස්ථා නියෝගයක් යටතේ වූ යම් වරදක් සම්බන්ධයෙන් සාක්ෂි ආඥාපනතේ 25 වන, 26 වන සහ 30 වන වගන්තිවල විධිවිධාන අදාළ නොවිය යුතු ය.

(5) 1979 අංක 15 දරන අපරාධ නඩු විධාන සංග්‍රහය පනතේ 110 වන වගන්තියේ (3) වන උපවගන්තියේ විධිවිධානවල කුමක් සඳහන් ව ඇත ද, යම් තැනැත්තකු විසින් කරන ලද ප්‍රකාශයක් (1) වන ඡේදයේ හෝ (2) වන ඡේදය යටතේ ඔප්පු කරනු ලැබිය හැකි ය.

42. හදිසි අවස්ථා නියෝග යටතේ පවත්වනු ලබන යම් පරීක්ෂණවලට 1979 අංක 15 දරන අපරාධ නඩු විධාන සංග්‍රහය පනතේ XI වන පරිච්ඡේදයේ විධිවිධාන අදාළ නොවිය යුතු ය.

1979 අංක 15 දරන අපරාධ නඩු විධාන සංග්‍රහය පනතේ XI වන පරිච්ඡේදයේ විධිවිධාන අදාළ නොවිය යුතු බව

43. (1) වරදක් සම්බන්ධයෙන් පැවැත්වෙන යම් නීති කෘත්‍යයක දී, පරීක්ෂණය හෝ විශ්ලේෂණය සඳහා තමා වෙත ඉදිරිපත් කරන ලද යම් දෙයක හෝ ද්‍රව්‍යයක අනන්‍යතාව, සංයුතිය හෝ ස්වභාවය සම්බන්ධයෙන් රජයේ රස පරීක්ෂකවරයාගේ, නියෝජ්‍ය රස පරීක්ෂකවරයාගේ හෝ සහකාර රස පරීක්ෂකවරයාගේ හෝ ඒ තත්ත්වයෙන් කයුතු කරන වෙනත් යම් නිලධාරියකුගේ හෝ අත්සන යටතේ වූවක් ලෙස සලකනු ලබන සහතිකයක්, එම නීති කෘත්‍යයේ දී සාක්ෂි දීම පිණිස ඒ තැනැත්තා නොකැඳවා ම, එම සහතිකයේ අඩංගු ප්‍රකාශයන්හි සත්‍යතාව පිළිබඳව තීරණාත්මක සාක්ෂි විය යුතු ය.

රජයේ රස පරීක්ෂකවරයාගේ සහතිකය සහ යම් දෙයක් හෝ ද්‍රව්‍යයක් විනාශ කිරීම

(2) යම් වරදක් සම්බන්ධයෙන් පරීක්ෂණය හෝ විශ්ලේෂණය සඳහා තමා වෙත ඉදිරිපත් කරන ලද යම් දෙයක් හෝ ද්‍රව්‍යයක් තම භාරයේ තබාගැනීම ආරක්ෂා රහිතය නැතහොත් කළ නොහැකි ය යන මතය රජයේ රස පරීක්ෂකවරයා නියෝජ්‍ය රස පරීක්ෂකවරයා හෝ සහකාර රස පරීක්ෂකවරයා නැතහොත් ඒ තත්ත්වයෙන් කටයුතු කරන වෙනත් යම් නිලධාරියකු හෝ විසින් දරනු ලබන අවස්ථාවක, ඒ නිලධාරියා විසින් අවශ්‍ය පරීක්ෂණය හෝ විශ්ලේෂණය කිරීමෙන් පසු, ඒ දෙය හෝ ද්‍රව්‍ය බැහැර කිරීම හෝ විනාශ කිරීම කළ හැකි ය.

(3) යම් දෙයක් හෝ ද්‍රව්‍යයක් (2) වන ඡේදයෙහි විධිවිධාන යටතේ බැහැර කරනු ලැබූ විට හෝ විනාශ කරනු ලැබූ විට, අවස්ථාවෝචිත පරිදි රජයේ රස පරීක්ෂකවරයා, නියෝජ්‍ය රස පරීක්ෂකවරයා හෝ සහකාර රස පරීක්ෂකවරයා නැතහොත් ඒ තත්ත්වයෙන් කටයුතු කරන වෙනත් යම් නිලධාරියකු හෝ විසින් බැහැර කරනු ලැබූ හෝ විනාශ කරනු ලැබූ දෙය හෝ ද්‍රව්‍ය පිළිබඳව වාර්තාවක් තබාගත යුතු අතර, ඒ වාර්තාවේ හරය හෝ අන්තර්ගත කරුණු ඇතුළත්, එවැනි යම් නිලධාරියකුගේ අත්සන යටතේ වූවක් සේ සලකනු ලබන සහතිකයක් යම් වරදක් සඳහා වූ යම් නීති කෘත්‍යයක දී සාක්ෂි දීම පිණිස ඒ නිලධාරියා නොකැඳවා ම එම සහතිකයේ සඳහන් ප්‍රකාශවල සත්‍යතාව පිළිබඳව තීරණාත්මක සාක්ෂි විය යුතු ය.

(4) මේ නියෝගයේ “වරද” යන්නෙන් යම් හදිසි අවස්ථා නියෝගයක් යටතේ හෝ දණ්ඩ නීති සංග්‍රහයේ VI වන පරිච්ඡේදයේ හෝ VII වන පරිච්ඡේදය හෝ VIII වන පරිච්ඡේදය යටතේ වන යම් වරදක් අදහස් වේ.

## VII වන කොටස

### විවිධ

44. (1) මේ නියෝගය බලපැවැත්වෙන අතර තත්ත්වයෙන් සැරයන් කෙනෙකුට නොඅඩු තත්ත්වයක සිටින යම් පොලීස් නිලධාරියකු විසින් හෝ තත්ත්වයෙන් කෝපරල් කෙනෙකුට නොඅඩු තත්ත්වයක සිටින ශ්‍රී ලංකා යුද්ධ හමුදාවේ යම් සාමාජිකයෙකු විසින් හෝ තත්ත්වයෙන් ප්‍රධාන නැවියකුට නොඅඩු තත්ත්වයක සිටින ශ්‍රී ලංකා නාවික හමුදාවේ යම් සාමාජිකයකු විසින් හෝ තත්ත්වයෙන් කෝපරල් කෙනෙකුට නොඅඩු තත්ත්වයක සිටින ශ්‍රී ලංකා ගුවන් හමුදාවේ යම් සාමාජිකයකු විසින් හෝ යම් පොදු මාර්ගයක, දුම්රිය මාර්ගයක, පොදු පිට්ටනියක, පොදු විනෝද ක්‍රීඩා භූමියක හෝ වෙනත් පොදු භූමියක, මුහුදු වෙරළක හෝ යම් ප්‍රසිද්ධ ගොඩනැගිල්ලක් හෝ ආණ්ඩුවේ දෙපාර්තමේන්තුවක් අසල හෝ එකී භූමියෙහි සිටින යම් තැනැත්තකු හෝ තැනැත්තන්ට ඒ ස්ථානයෙන් ඉවත්ව යාමට අණ කළ හැකි ය. තව ද ඒ ආඥාව පිළිපැදීම අවස්ථාවෝචිත පරිදි ඒ තැනැත්තාගේ හෝ ඒ එක් එක් තැනැත්තාගේ යුතුකම විය යුතු ය.

විවිධ බලතල.

(2) නියමයක් නිකුත් කිරීමට බලය පවරනු ලැබූ යම් නිලධාරියකු විසින් මේ නියෝගයේ (1) වන ඡේදයේ (ආ) අනුඡේදය යටතේ නියමයක් නිකුත් කරනු ලැබූ විට යම් තැනැත්තකු ඒ නියමයට අනුකූලව ක්‍රියා නොකරන්නේ නම් හෝ, එම නියමයට අනුකූලව ක්‍රියා නොකිරීමේ අධිෂ්ඨානයක් පෙන්වන ආකාරයට හැසිරෙන්නේ නම් ඒ නිලධාරියා විසින්, අවශ්‍ය විය හැකි යම් සහායක් ඇතිව, සන්නද්ධ බලය ඇතුළු බලයෙන් ඒ නියමය ක්‍රියාත්මක කිරීමට කටයුතු ආරම්භ කළ හැකි අතර, ඒ තැනැත්තා ඉවත් කිරීමට හෝ සිරභාරයට ගෙන රඳවා තැබීමට සැලැස්විය හැකි ය.

(3) මේ නියෝගය බලපවත්නා කාලය තුළ 1979 අංක 15 දරණ අපරාධ නඩු විධාන සංග්‍රහය පනතේ 306 (1), (2) සහ (4) වන වගන්ති, යම් හදිසි අවස්ථා නියෝගයක් යටතේ වරදක් සම්බන්ධයෙන් චෝදනා ලැබූ හෝ වරදකරු කරනු ලැබූ යම් තැනැත්තකුට හෝ ඔහු සම්බන්ධයෙන් අදාළ නොවිය යුතු ය.

ප්‍රශ්නවලට පිළිතුරු දීමට ඇති යුතුකම.

45. (1) වෙනත් යම් නීතියකට පටහැනිව කුමක් සඳහන් වුව ද, යම් හදිසි අවස්ථා නියෝගයක් යටතේ අත්අඩංගුවට ගෙන රඳවා තබා ගනු ලැබූ යම් තැනැත්තකු, එසේ අත් අඩංගුවට ගෙන රඳවා තබාගෙන ඇති කාලසීමාව ඇතුළත පොලිස් නිලධාරියකු විසින් හෝ යුධ හමුදාධිපති, නාවුක හමුදාධිපති හෝ ගුවන් හමුදාධිපති විසින් බලය දෙනු ලැබූ වෙනත් යම් නිලධාරියකු විසින් හෝ ප්‍රශ්න කරනු ලැබිය හැකි ය. තව ද, තමාගෙන් අසනු ලැබූ ප්‍රශ්නයට පිළිතුරු දීම එසේ ප්‍රශ්න කරනු ලැබූ තැනැත්තාගේ යුතුකම විය යුතු ය.

(2) (1) ඡේදය යටතේ අත් අඩංගුවට ගෙන රඳවා ගෙන ඇති යම් තැනැත්තකුගෙන් ප්‍රශ්න කිරීමේ කාර්යය සඳහා හෝ ඒ ප්‍රශ්න කිරීමට සම්බන්ධව වෙනත් යම් කාර්යයක් සඳහා ඒ තැනැත්තා මේ නියෝගයේ (1) වන ඡේදයේ සඳහන් යම් නිලධාරියකු විසින් ඔහු රඳවා ගෙන හෝ අත් අඩංගුවේ තබාගෙන ඇති යම් ස්ථානයකින් ඉවත් කොට එක් වරදකට දින හතකට නොවැඩි කාලයක් එම නිලධාරියාගේ තාවකාලික අත්අඩංගුවේ තබා ගත හැකි ය.

තොරතුරු ලබාගැනීම හෝ ද්‍රව්‍ය පරීක්ෂා කිරීමේ බලය

46. (1) මේ නියෝගවල අඩංගු විශේෂ විධිවිධානවලට අගතියක් නොමැතිව, නිසි බලධාරියා විසින් ඔහු වෙනුවෙන් ඉල්ලීමක් කළ විට, ජාතික ආරක්ෂාව සඳහා හෝ මහජන සාමය පවත්වාගෙන යාම සඳහා හෝ යයි හදිසි අවස්ථා නියෝගයක කාර්යය සඳහා හෝ ලබාගැනීමට හෝ පරීක්ෂා කරනු ලැබීමට, අවශ්‍ය හෝ යෝග්‍ය යයි බලධාරියා හෝ ඉල්ලීමක් කරන තැනැත්තා හෝ අදහස් කරන්නා වූ ද, ඉල්ලීමෙහි සඳහන් බලධාරියාට හෝ තැනැත්තාට යට කී තැනැත්තා විසින් සැපයිය යුතු ය. තැනහොත් ඉදිරිපත් කළ යුතු ය. තව ද මේ නියෝගය යටතේ යථා පරිදි ඔහු වෙත කරනු ලැබූ ඉල්ලීමක් ප්‍රකාර, යම් තොරතුරක් හෝ තම සන්නිවේදන ඇති භාණ්ඩයක් සැපයීම හෝ ඉදිරිපත් කිරීම යම් කෙනෙකු විසින් පැහැර හැරියහොත් ඔහු යම් වරදකට වරදකරු විය යුතු ය.

(2) මේ නියෝගයේ “භාණ්ඩය” යන්නට යම් පොතක්, ගිණුමක් හෝ ලේඛනයක් ඇතුළත් වෙයි.

මෝටර් වාහන පනතේ ඇතැම් විධිවිධානවලින් සන්නද්ධ හමුදාවල සාමාජිකයන් නිදහස් කිරීම

47. මහජන සාමය ආරක්ෂා කිරීමේ කාර්යය සඳහා යම් මෝටර් වාහනයක් පදවන ලෙස නිසි බලධාරියා විසින් බලය පවරනු ලැබ, ශ්‍රී ලංකා යුද හමුදාවේ හෝ ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයකු යම් මෝටර් වාහනයක් එසේ පදවන විට, මෝටර් වාහන පනත යටතේ සාදන ලද නියෝග අතුරෙන් 1955 ජූලි 8 වන දින අංක 10,815 දරන ගැසට් පත්‍රයෙහි පළ කරන ලද 1955 මෝටර් වාහන (මහරැජිනගේ හමුදා නිදහස් කිරීමේ) නියෝගවල “අ” උපලේඛනයෙහි නිශ්චිතව සඳහන් මෝටර් වාහන පනතේ විධිවිධානවලින් හා නියෝගවලින් ඔහු නිදහස් වන්නේ ය.

දිස්ත්‍රික් ලේකම්වරයාගේ බලතල, කාර්යය හා කර්තව්‍ය සම්බන්ධතා නිලධාරියකු විසින් ක්‍රියාත්මක කිරීම හෝ කිරීම කළ හැකි බව

48. (1) ජනාධිපතිවරයා විසින්, ආඥාවක් මගින්, ඒ ආඥාවේ නිශ්චිතව සඳහන් ශ්‍රී ලංකාවේ යම් ප්‍රදේශයක් සඳහා සම්බන්ධතා නිලධාරියකු ලෙස යම් තැනැත්තකු නමින් හෝ ධුරයෙන් පත් කළ හැකි ය.

(2) ශ්‍රී ලංකාවේ යම් ප්‍රදේශයක් සඳහා සම්බන්ධතා නිලධාරියකු ජනාධිපතිවරයා විසින් ආඥාවක් මගින් පත් කළ විට ඒ නිලධාරියා විසින් ලිඛිත නීතියක් යටතේ හෝ අන් ලෙසකින් හෝ දිසාපති වෙත පැවරුණු හෝ පැනවුණු සියළු බලතල, කාර්යය හෝ කර්තව්‍ය ඒ ප්‍රදේශය තුළ ක්‍රියාවේ යෙදවිය යුතුය ; කළ යුතු ය ; තැනහොත් ඉටු කළ යුතු ය. තව ද ඒ කාර්යය සඳහා ඒ ලිඛිත නීතියෙහි දිසාපතිවරයා ගැන වූ සෑම සඳහන් කිරීමක් ම ඒ ප්‍රදේශය සම්බන්ධයෙන් ක්‍රියාත්මක කිරීමේ දී ඒ සම්බන්ධතා නිලධාරියා සම්බන්ධයෙන් වූ සඳහන් කිරීමක් ලෙස තේරුම් ගත යුතු ය.

(3) ජනාධිපතිවරයා විසින් ආඥාවක් මගින්, ආඥාවේ සඳහන් යම් ප්‍රදේශ කිසිවක් සඳහා (1) වන ඡේදය යටතේ පත් කරන ලද සම්බන්ධතා නිලධාරියන් විෂයෙහි අධීක්ෂක කටයුතු කිරීම සඳහා ප්‍රධාන සම්බන්ධතා නිලධාරියකු ලෙස යම් තැනැත්තකු නමින් හෝ ධුරයෙන් ජනාධිපතිවරයා විසින් පත් කරනු ලැබිය හැකි ය.

(4) මේ නියෝගය යටතේ සිය කාර්යය ඉෂ්ඨ කිරීම සඳහා ප්‍රධාන සම්බන්ධතා නිලධාරියාට සහාය වීම පිණිස අවශ්‍ය, යම් නියෝජ්‍ය ප්‍රදාන සම්බන්ධතා නිලධාරියන් නමින් හෝ ධුරයෙන් ජනාධිපතිවරයා විසින් පත් කළ හැකි ය.

(5) මේ නියෝගය මගින් හෝ මේ නියෝග යටතේ හෝ ප්‍රධාන සම්බන්ධතා නිලධරයා වෙත පැවරුණු හෝ පැනවුණු හෝ වෙන්කර දෙනු ලැබූ බලතල, කාර්යය හෝ කර්තව්‍ය කිසිවක් ප්‍රධාන සම්බන්ධතා නිලධරයා විසින් (4) වන ඡේදය යටතේ පත් කරන ලද යම් නියෝජ්‍ය නිලධරයකු වෙත පවරනු ලැබිය හැකි ය.

(6) (3) වන ඡේදය යටතේ පත් කරනු ලැබූ යම් ප්‍රධාන සම්බන්ධතා නිලධරයකු විසින් හෝ (4) වන ඡේදය යටතේ පත් කරනු ලැබූ ප්‍රධාන සම්බන්ධතා නිලධරයකුගේ බලතල, කාර්යය හෝ කර්තව්‍ය කිසිවක් (5) වන ඡේදය යටතේ පවරනු ලැබ සිටින්නා වූ, යම් නියෝජ්‍ය ප්‍රධාන සම්බන්ධතා නිලධරයකු විසින් හෝ-

(අ) තමා අධීක්ෂණය කටයුතු කරන්නේ නම් සම්බන්ධතා නිලධරයකු විෂයෙහි ද ඒ සම්බන්ධතා නිලධරයා වෙත පවරන ලද නැතහොත් පනවන ලද බලතල, කාර්යය හෝ කර්තව්‍ය කිසිවක් ක්‍රියාවේ යෙදවීම කිරීම හෝ ඉටුකිරීම කරනු ලැබිය හැකිය, තවද,

(ආ) තමා අධීක්ෂණය කටයුතු කරන්නේ නම් සම්බන්ධතා නිලධරයකු විෂයෙහිලා ඒ සම්බන්ධතා නිලධරයා වෙත පනවන ලද නැතහොත් පවරන ලද බලතල, කාර්යය හෝ කර්තව්‍ය කිසිවක් ක්‍රියාවේ යෙදවීම, ඉෂ්ඨ කිරීම හෝ කිරීම පිළිබඳව, ඒ සම්බන්ධතා නිලධරයා වෙත විශේෂ හෝ සාමාන්‍ය විධාන කරනු ලැබිය හැකි ය.

49. යම් හදිසි අවස්ථා නියෝගයක හෝ ඒ යටතේ කරන ලද යම් නියමයක හෝ විධානයක විධිවිධාන යටතේ සන්නිවේදන කරන ලද හෝ කරන ලදැයි අදහස් කෙරෙන යම් කාරණයක් හෝ දෙයක් සම්බන්ධයෙන් කිසිම සිවිල් හෝ අපරාධ නඩුවක් හෝ වෙනත් නඩු කටයුත්තක් නීතිපතිවරයාගේ ලිඛිත අනුමැතිය මගින් හෝ එම අනුමැතිය ඇතිව හෝ මිස, කිසිම අධිකරණයක නොපැවරිය යුතු ය.

වගකීමෙන් ආරක්ෂා කිරීම

02-576